

উপন্যাস

02,3 SHA *shienkian*

P3; C

মানোজো

সান্নিধ্য


(উপন্যাস)



অইবাঃ

সরত সলাম

অহানবা বুৎনম : সেপ্টেম্বর, ২০০৩ ইং



মমল : লুপা ৬০/- (হুংফু)

© : হক পুন্না আইবগীনি

বাহে অমনীদং

নিংঙক-নিংঙকপা থম্মোয়দা তত্তনা ফাওরকপা ঈখিল কয়ানা
সংসারসিদা, মচি-ময়া খুদিং থোকপত্তম পুক্রিংদা অরাবা অমা
ওইহল্লিবা বারি কয়াবু খাংবা ঙমদ্রবা থম্মোয়সিনা তেংথারি, অহাংবা
মালংদা ইপান থাঙ্গি ঈচেলনা লৌরি লৌথেল পাদুনা মাইগৈ খঙদনা
চেহ্নবত্তম চেহ্নরি ঐগী পুক্রিংগী ঈখিলগা কোলোমগী মচিন্দা তোংদুনা ।

থম্মোয়দা ফাওরকপা ঈখিল অদুবু খুত্তা পাইরিবা কোলোম মচিগা
নাথেদুনা পুনবা কয়ারক হয়া হোৎনরি । হঞ্জিন-হঞ্জিন হোৎনদুনা পুক্রি
ংবু শিংনরি । অপান্না অদো ফোংদোকপা যৌদ্রবদা থম্মোয়না বারেপ
লৌদুনা অপান্না অদো ফংননবা হোৎনরি । ইচম চম্মা ইবা ঐগী বারি
উপন্যাস অসি ইবদা পুক্রিংদা অরাবা নুংঙাইবা কয়া লৈখিবা অমসুং
লাইরিক ওইনা পুথোক্তগে খন্দুনা শেম শাবা হৌরকপদা পুক্রিংদা
লাংতরুবা অমত্তা লৈতবা নত্তে । নাটক দ্রামা খুংইদা ইদুনা লাইরিক
ওইনা নাটক দ্রামা তরামসু ফোংদোকচত্রে । লাইরিক ওইনা শৈরেং
লাইরিক সুভাদ্রা চেনবা কাইবা শিরে অমসু ফোংত্রে । বারি ওইনা ইবা
অলন্দা যাইমাগী কথোকপা হায়বা লাইরিক অমসু ফোংত্রে । ঈশৈ
ইবা পামজবা ঐগী পুন্সি ওইরম্মী । ঈশৈ কয়া অমসু রেডিওদা
শকপিত্রে । সুনোলতা কৌবা উপন্যাস অসিমসু ফোংদুনা য়েংলি ।
মীয়াম্মা পানিংনি, পানিংলোই, নোক্কানি খংদবমতৈ । লাইরিহী চৎনবী

অদুমদি ঐ কয়া ইংখং খংদবা অমনি। মথোং-মরম খংদবা পঙইতা
ইনিংবা ঐগী পুক্রিংগী অপান্না অদো ফোংদোক্লরগা খরমথৈ পুক্রিংসে
য়াংবগুম ব্রাখলগী পোংলুম থাংথজরগা অরা-পোথাজরি ঐগী
পুঙ্গিনা।

অসুম্না লাইরিক অসি ফোংদোক্লবা হোৎনবদা প্রভ ককপীখিবা অমদি
ব্রাহৈ খরদং ইবিরকউ হাইজরুংবদা হরাওনা যাবিরকাখবা ওঝা ড়.
এম. প্রিয়ব্রত সিংহবু ঐনা হাইনিংঙাই লৈতনা থাগৎচরি, অমসুং
ঈশ্বরনা মতম পুম্মমত্তা খৌজানবিবা ওইসনু।

লাইরিক অসিবু শাপা তৌবিরিবা R.M. Offset Printing Works
অসিগী ম্রীওইশিংবুসু হন্ন হন্ন থাগৎচরি।

অইবা :
সরত সলাম

উপন্যাসসি পারাবদা

শরত সলামগী পীক্লা মগুন লৈবা উপন্যাসনি ‘সুনোলতা’। মীওইবগী মবী অমসং নাইতোম তাবগী চৈনা কয়্যগী ঈথক-ইপোম মরক্তা শাগৎলকপা নুংশি-নুংওনগী বারীনি। ইমুং-মনুং অমদি সমাজগী যুস্মফম ওইরিবা নুংশিবা হায়বসিমক ওসিদি অচৌবা সমস্যা অমা ওইরক্লে। চেকশিন্দবা যাদবনি। চেকশিনবা য়াবা চেকশিনখি সুনোলতাসু। অদুমু মহাক মহাকপু লাঙ্গোই চল্লক্লিবা খুদোংথীবশিং অদুদগী নীংতস্বা ফংখিরা? নাস্তোকচবা ওমখিরা? মদুনি ব্রাহংনি। মদুনি লুরিবদি।

নৌনা লুপ্তশীংদা চল্লবী থস্বালগী মচানুপীনি সুনোলতা। শক্তা-চুদা খোইদোক্লা তোমখিন গানবীনি। লৈত-লাইরগী মৈশা মৈখু মরক্তা শকী কল্লক-মিহৌ কয়্যগী কলঙ্কদগী ঙাকথোকচনবা হোৎনবসিমক থলুংগী অশেংবা লাস্তেং ওইরকই। মমা থস্বাল লাস্তেং অসিগী মৈথক্তা লৈরী। হাৎকে-তুপকে ওম্বা ইনাকখুনবা নোংয়াইনা থস্বালবু নোংমতং ওইরবসু মাগী ওইনবা তেমশিংলকখি। মদুগী ব্রাহৌদা নোংয়াই সমাজনা খোঙ্গোইনখি। অকি-তুজুংলবা খৌদোক অসিগী মরক্তা শাগৎলকই শেংলবা মরী অমা। লুরিবদি নোংয়াইগী মচানুপা নোংতস্বা অমসুং থস্বালগী মচানুপী সুনোলতা অনীগী নুংশি মরীনি। অরা-অনা কয়্য লাস্তোক্তুনা চথরকই। অদুবু নোংয়াইগী হস্বনা য়েংলকপা করেম-কথায়নবা মীংয়েংখাদা মরাল লৈত্রবা মরীদু অর্থ থোকহনখিদে। সুনোলতাবু থস্মোয় শেংনা নুংশিজবা,লাইরবসু মান্নবা কুনজবসু নুংশি নুংশি মতম চানা ফোংদোকচবা ওমখিদে। মতৌ অসুম্বা কায়নবদা মতাখি সুনোলতাগী মতারোয় রেবিকা অমদি পুল্লিবা অনিগী মরিগুম। য়াম্মক লুরিবদি নোংতস্বগা লুহোংগনি লেপ্লরবা কৈন্যাসু চেনথ্রে তারী।

নোংয়াইনা মচানুপা নোংতস্বদা খুদত্তা সুনোলতা ফারুনবা তকশিল্লি
হায়বগী পাউ যৌরক্লি। করি থোঙ্কগবা হায়বসিনা উপন্যাস অসিগী
অরোনবা নুংশাস্বরনি।

নুংশি-নুংওনগী পুন্নিদা লৈরিবা অরু-অথেন কয়াদু
উপন্যাসকারনা য়ায়া কুপা চিংথোকই। মফম মতম চানা বারী লীবগী
মহত্তা নৈনবগী তাক্কক কয়াসু লৌরি। খুতু হোংলকপগী খোঙচৎ তুংইনা
থম্মায়গী ইহ্ল তাহ্লাগা চান্নহল্লি। কায়নবা, থুংনবা, কপ্পা, নোকপা,
অরাবা, নুংঙাইবা অসিগুস্বা উপন্যাসকীদি য়াঙলেন কয়াৎনি। সমাজগী
অরুবা, থম্মায়গী হৌনশা অনীগী উন্নফম লংদাই খুদিং খোহ্লাং য়ৌরক্লি
ঈশৈগী নংত্রগা মীকপ-মীরাওখোলগী। চিংনবা, খঞ্জানবা, আশা অমদি
শীংনবা কয়ানা অচৎপা মূর্ত্তিগুম ফন ফন চোংথোরকই। বারী ফজৈ।
ফজনা লী। কোইথোক্তে। বাকোই শুদে। মৈ য়াঙশিল্লকই। লাঙতক্লহল্লি।
শ্বায় শ্বায় লাওবা মতাঙ য়ায়া য়ালই। মহৌশাগী ফজবগা অমত্তা ওইনা
তত্তনা তিনশিনখি। উপন্যাস অমগী মায় পাকপা হায়বদু মসিনি।

শরত সলামগী ‘সুনোলতা’ সাইকোএনালাইজ তৌবা য়াবা
উপন্যাসনি।

তাং ৪/৯/‘০৩ ইং

- ডা: এম. প্রিয়ব্রত সিংহ

অহানবা শরুক

নোংনা চিফেৎ-চিফেৎ চুবা থরান-থানি। হায়নৈ অহলশিংনা মতম অসিবু চাক মমৈশিং মাঁমৈ লাইরবা, নোংমগী চরা তাঞ্জবা শূরগা চাজবা মীওইদি হায়নীংগাই লৈতনা রাবা মতমনি। চেংবু থিগদ্রা, শীংবু থিগদ্রা, নোং যুরিবা য়ুম্ম শেমজিনগদ্রা? মচাশিংবু লাইরিক তম্বা হোৎনগদ্রা? চরা হেন্দনববু হোৎনগদ্রা? ফজফম ঈরৈ লৈত্রবা মতমনি থারান থা।

লাইরবা মপুরোইবা নৌনা কায়নথ্রবা লুথ্রাশিংদা তাহৌরবী থম্বালঙাংবীগী পুন্সি করিনো? চহী ৩৫দা গায়রিবী, নৌনা য়ুম্ম পানবগী লম্বীদা চখথিবনা, অঙাংসু অনি (২) শুহৌরে। মচানুপী অহল অদুদি চহী তরাগা নিথোই মুক শুরবী নুপী মচানি মখা অদুসু নুপীনি। থম্বাল গাংবী লৈকাইগী মীনা শম্মা কৌনৈ থম্বাল-থম্বাল, থরা অমনা গাংবী-গাংবী। লৈত-লাইরগী রাখলনা কোক শমজেৎ হাৎকনি থঙদ্রবা গাংবীনি।

মচা লাইরিক তম্বা হোৎনগদ্রা চানববু হোৎনগদ্রা হিংনবগী লম্বীদা অঙকপা ফংনা লালথেংনরিবা লুথ্রাবী মৌ নহানি। মচা নুপীসু চাউরক্তুনা ক্লাস টেন কারক্লে। গাংবী, লৌ-শিং শুবা মতমদসু লৈকাইগী লৌ-লিংবা, পেংবা অমদি লৌ খাওদুনা মচাশিংবু মী ওইনবা কন্না হোৎনৈ।

লৌ উবগী থবকসিসু মতম নাইবনিচা চাবা থকপা কোন্নরমদে। হিংনবা লম্বীদা নুপা নুপীগী থবক থিরমদে। নুং হোনবা, নুং খুগাইবা পুথী তৌবা লোইনা ম্যাওরম্মী,

ইকায়বা হায়বসিনা নুপীশিংগীদি খাইদগী হেনবা গুণ অমনি। খবক শুমিন্নরিবা লৈকাইগী মচে-মনে মবুং নত্তনা কনা অমতনা থম্বাল গাংবীনি খঙলমদে। মরমদি কোক্তা যেংলিবা ফি অদুনা লোইনা যেৎশন্দুনা মীংতা মীং ফাত্তুনা খবক শূবা যাওজবীনি। ফজবদসু লম য়োনা হায়নীংগাই লৈতনা অরাংপা যাওদনা ফজবী গাংবীনি। গাংবীনা লৈশারিঙৈদা অউবা মীনা তিল য়োৎনদবা যাওদে। ফনেক খোইদোম শেংলিঙৈ পছৌ নাক্তা লৈরিঙৈ থম্বালগী লৈনমদা গাওরদুনা অথাপ্পা লমদম কয়াদগী খোইমু কয়া পাইরকখি। লৈকোল শঙজবা লৈকাইগী খোইবু কয়ানা, তাম্মা পাইরকপা খোইমুশিংদা খুৎতা নাওরি পায়দুনা চেকপল-বারক মরুমদা লৈদুনা নাওরিনা কাপখিবা খোইমু কয়ানি। লমতাগী খাবল চোংফম কয়াদা কোক কয়া কায়খিবা, শারেং পাষোম গানদুনা ঙ্গ-লাই তানদুনা শোইনাইবা মী কয়া যাওনথবনি। অগাং ওইরিঙৈদগী গাংবী হায়নীংগাই লৈতনা ফজরকপি নুপী মচানি। খাবলগী মঙালদা থম্বালগাংবীনা নিংখীনা শাংপা মালংবগী তাহাদা তথক নাইনা শাংচবা অদুবু উরগা পুক্রিং ওন্দবা কনাবু লৈবগে? অঙৌবা কুচু অদুদা গাংলৈনরবা কুচুনা মঙালবু ওইরিবা নোংজাবীগুম নিংখীনা ফজরবী পীশুম, মীংপা থম্বাল অনি অদুনা শঙাই মীংতাগুম তথকনবী গাংবীগী ফজববু করম্মা হায়গনি। অইবা ঐনা ইবা হৈতবনা মাগী ফজবা অমদি নিংখীনা চীং-লেম্বা, যেংখিবদা অরাংপা লৈত্রবা গাংবীগী ফজববু করম্মা শৈখাগনি। মচা অনি লৈরবী লুখ্রাবীনি হায়বগী রাতনি। মপুং ফারকপী লৈশাবী মচানা কৈদৌকনি। ফজবা হায়বসিদা নুংশিবসু মশানা লোয়নবা তাবনি, লৈকাইদুদা লমদমদুদা মাবু নুংশি হায়নদবা অমত্তা লৈতে। পুক্রিংগী রানা ফাগী ওইনা পুথোক্তুনা লৈপুং ফম্বদা পুথোক্কে। গাংবীনবু য়ারবদি লৈশাবী লৌজরোই হায়না ফাগী ওইনা অওইবদা হায়নৈ। নিপা অমনমুক হায়, ইতৈমা থম্বাল গাংবীদা নখোয় অদুম্মা খনগনু। মাগুম্ম ৷ খুনসিদা লমদমসিদা ফজবা লমচৎ-শাজৎ লৈবগে নুপীশিংনা তমজনীংগাই ওইরিবা ফিদ্মফম অসিবু খাগৎনীংগাইনি। ঐদি ইমা ওইনা ফংজনীংই, হৌজিকসু ইমামক্কা খল্লিবনি। নিপা অমনা, হেরা ভাই, নংসু চহীদি নঙনা হল্লমগশি। অসুম্মা উকেক্কোন হায়না খংনরিবা পুক্রিং হুনা নুংশিরবা চীংয়া অমদা তারিবা খুজং

অমগী বারীনি। চীংখোংদগী খরা চখরগা পাংওইনসু তৌবা য়েলাং, কোমপ্রেক, থম্বালসু হৌরিবা মফমনি। লমদম অসিদা লম য়েংবা লাকপা মীওই কয়াসু লমদম অসিবু উরগা মমীংতা মপি তাখিদবা যাওদে, হুরানবা মী, শা, গা হাংপদা হালেংবা লৈত্রবা মী ফাওবা মফম অসিগী পুলি মরেন অসি উরবুদা সাধু-সৈন্যসি ওইখিবা যাওখিদবা নত্তে। সেইবম চাওবনা পোকচবা থম্বাল গাংবীনি, নিংখৌজা শাগৈদা ওংলকপীনি। লাইবক চাউবী থম্বাল অগাংবীগী মপা মপাসু লৈখিদ্বে। তাইবংদা মাগীনি হায়বদা মচা অনিদু নত্তনা শাগৈ-নাইতৈ লৈরগসু হৌজিকী মতমসিদদি লায়রবগীদি শাগৈ অমত্তা লৈতে। মৌনহা অমনা মপুরোইবা লৈত্রবা মতুংদা ফংলিবা অরাবা অসি চাবা, থকপা, শেংপা থকী নত্তে। মশক ফজবা হায়বসিতবু মীনা খরা য়েংশল্লি, লম হেনবা, নিশা চাবা, অফ-ফন্ত খম্বা গুমদবা গাইহাকী অনীংবা-অপায়া অদুনা অমাগবগী মশক ওই হায়বা থঙদবা কয়া অমসু মফম অদুদা লৈতবা নত্তে।

নোংয়াই কৌবা নিপা অমনা থম্বালগাংবীবু নোংমদং ওইরবসু নোংয়াইগী ওইনীংলমখি। নোংয়াই মফম অদুগী ইনাকখুনবা মচীল চংপা ইমুং অমগী মচা ওইরম্মী। নুপীসু মরি শুরে চেল্ল-চেল্লগা লৌখিদবা ময়ুমদা নুপী অমা লৈরি মদুদি মচা মরি শুরে, মহাক্কা লৌরম্বা নুপীশিং অদুগীসু মচা যাওবা যাওনত্রে।

নোংমা নিশা চাশিল্লগা থম্বাল অগাংবীগী ময়ুমদা চঙলক্লম্মী। গাংবীদি মচা অনি অদু নুমীদাংগী চাক পীজরগা তুমহন্দুনা গাংবীনা নুমীদাংগী কোল-লিক ফেঙলিঙৈ তাল্লক অদুদা হুরানবগী শাজং চংপা নোংয়াইনা থোঙ হাংদুনা লৈরিবা মনীংখোঙদা চঙলক্লনা থম্বাল গাংবীবু থেঙ্গম্মী, মাদ্রগসু গাংবীবু নমদুনা গাইহাকতং ওইরবসু মাগী ওইগে থল্লমই। নোংয়াই গাংবীবু থেঙ্গম্মী। মাগী অনীংবা অদু ফংননবগীদমক, গাংবী - নহাক ঐনা হায়নীংগাই লৈতনা নুংশি। গাংবীনবু ঐনা হায়রিবসি হেক য়ারবদি যুমগী নুপীদো হেক ফুদুনা তাহোকখিগে। ঐনা হায়রিবসিনি। নহাক ঐগী অনীংবসে থুংহল্লু গাংবী। নোংয়াইনা মনীংখোঙদা হেক চঙলকপসিদা গাংবীনা তাদা-কৈদৌবা লাক্লিবনো হায়দুনা চংখিনবা কন্না হায়বা অদু তাদবা মঠে নোংয়াই গাংবীগী নাক্তা তপ্পা চঙশিল্লকই, লৈকাই লৈকাই

হুরানবা চঙলে- হুরানবা চঙলে খোনফম থীনা লাউরকপা অদুদা লৈকাই ময়াম চেনশিল্লকই। লৈকাইনা কনানো, কনানো হায়দুনা ইমুং অদুদা চঙশিনথিবদা নোংয়াইবু লৈকাই ময়াম চঙদুনা ফারে। খরা অমদি নোংয়াই ওইরম্বা অদুদা, মথোয় মপাম চাগী তৌবা ওম্বা অদুদা কিরদুনা তুমীরা হনথিবসু যাওরি। অদুবু মফম অদুদা খৌনা ফবা নুপী কয়া লৈতবা নন্তে। মীয়াম অদুগী মরক্তগী খৌনা ফবী নুপী অমনা অসুম্মা হায়রকই। নুপীশিংগী ইজ্জৎপু করিসু লৈতনা খনবা, শেল খরা পায়রগা মীবু করিসু লৈতনা খনবা অসিগুম্বা মীওইশিং অসি চৈরাক পীগদৌবনি। নুপীশিংগী ইজ্জৎপু মাঙননবা হোৎনরম্বা নিপা অসি মরু কোকতৌবনি অমসুং ইকাইবা পীগদৌবনি হায়দুনা মীয়াম্মা লাওরম্মী। লমদম অদুগী কুবকী নহারোল অমসুং মৈরা পায়বী কয়া খোরকুনা হায়রিবা নিপা অসি অতৈ নুপী কয়াদসু অসুম্মা খোকথবনি হায়দুনা বারেপ অমা লৌদুনা নোংয়াইবু মরু কোকুবা হোৎনরম্মী। তাঞ্জা অদুদা নোংয়াই পোকপা মপা শেলয়াম অমা পায়রগা লাকুম্মী অদুগা মীয়াম অদুদা হায়রম্মী, মরাল করিসু লৈতবা ইচা নোংয়াইবু করিগী নখোয়না খোঙ্গোইনরিবনো? মপাগী রাইহে অদু মীয়াম্মা য়ারমদে। নচা নিপাগী শাজৎ ঐখোয়না খঙই হায়দুনা লাউনরকখি। নোংয়াইগী মপানা মৈরা পায়বী লিডর অমসুং কুবকী সেক্রেটরি উন্নদুনা লুপা লিশিং তরা অসি লৌহৌরো ইচা নোংয়াই মরা লৈতে হায়দুনা পুজুগে হায়রম্মী। মদু তাবদা লৈকাইগী মীয়াম অদুনা হেরা শাউরম্মী। অসুম্মা নোংয়াইবু মরু কোকুনা নোংয়াই মীয়াম মমাঙদা সোরোক্তা পুদুনা খোঙ্গোইনরম্মী। অসুম্মা মীওইবগী পুলি খোঙচত্তা নংলিবা অরাবা নোংলৈ-নুংশিং কয়া কয়া ফজবা অমসুং অফবা মী হায়বসিতবু মীনা খরা য়েংশিনগল্লি।

অনীশ্বা শরুক

নোংমগী অসুম অসুম হৌখিদুনা লাক্রি মথং মথং। নুমীং তরেংনা চয়োল অমা, চয়োল মরিনা থা অমা, থা তরানিথোইনা চহী অমা অসুম্মা হৌখিবনা থম্বালঙাংবীগী মচা ঙাংবীদোন লৈশাবী মপুং-মরৈ ফারক্রে। চুং-ফিরান, ফিভম-মূর্তি, শক-চু, কুচু-কুমেদ অরাংপা অমত্তা লৈতে। মমাগী ফজবা অদুদগী মচানা হেনবরা? অদুবু মচানা মপুং-মরৈ ফাগৎলকপতা ঙায়রিবনিনা মচানা হেল্লি হায়বা তাই।

থম্বালঅঙাংবীগী মচা ঙাংবীদোনবু উরুবা নহা-পাখংশিংদি লায়রদনা হনু-হনানা ফাওবা ঙাংবীদোনবু য়েংলিঙদা ষন্ন রাইবা থঙদে। ঙাংবীদোনদা য়েংলগা তুং-হন্ন চৎপদা পুথ্রীদা তাবা কয়া অমনি। লুথ্রাবী থম্বালঅঙাংবীগী মচা ঙাংবীদোনবু ইচা, ইমৌ ওইজনীংয়েদা হায়দবা কনা অমত্তা লৈত্রে। ঙাংবীদোনবু উরুবা মীপুং খুদিংমকনা নুংশিবা হায়বসে শাংগে-নাতে, মরুপ-মপাং, মমা-মপা, মচীল-মনাওগী লৈনবা নুংশিনবা অদু নত্তনা করিসু থঙজরমদবা ঙাংবীদোন ঙসিদি নুংশি রাখলনা, অহিং কয়া তুমখিদরে। খাবল ফরবা অহিংদা, মীচিক-মীরাওখোল তাদ্রবা মতমদা লৈরমগদৌবোই নীংদুনা মহৌশা উনফম চিংয়াগী থৈবোং মথোংদা ফমদুনা নুংশি মাদবু ঙাইরি। অতোপ্পা অমগা বারি শান্নবগুম মথন্তা মুরুম-মুরুম শোল্লি রাহং কয়া হংজৈ, পাউখুমসু মথন্তা খুমজৈ। অতাবা মীনা তারবদি লৈপুং ফল্লিমানৈ লৈকাই পাখংশিংসে হায়নবা নত্তনা অতৈ কনানসু নুপী মচা মথন্তনি হায়বা থঙদে।

নুংশিবা হায়বসে অকিবা লৈতে। মফম মতমসু লৈতে। নুংশি মাইগৈদগী পাইরকপা লৈচীল, নোং, উচেক উরগসু নুংশি মপাউ পুরকপরা হায়না তত্তনা হংজৈ। পাউখুম পীরমদনা পাইথ্রবা উচেক অদুবু য়েংলগা কপহৌই, মদোম হীক্লা ..। পুক্রিংদা মওল-মওল খনহৌই। করিবু খোক্লিগবা অসুম্মা পাইথ্রবা অমুবা নোংবু য়েংলগা।

ঙসি ঐগী মঙদো ওছোকা নুংঙাইখিঙ্গে। নুংশি মানা ঐবু মূনা য়েংলগা
 বাদি ঙাঙদা, মীংকী পিনা শিছদুনা ঐবু য়েংলগা হীকা হীকা কপশী। ঐসু হীকা
 হীকা কপখি বা অমত্তা হায়রমদনা অদুম চংখিরশী ঙাংবীদোনগী মতৌ অসি
 কনানসু খঙদে। তুমীন, তুমীন মচী খুদিং। অহৌবা উমুংগুম চপ-চপ লেঙ্গী।
 তৌরাং ফক্তা হেদো নাহেবগী মতৌ ঙাঙদা, নানা নানা মতৌ ঐসু,

মমা - ইমাগী ইবেম্মা ঙাংবীদোন নঙবু করি তৌরগে মচী খুদিং তুমীন তুমীন অহৌবা
 উপালগুম, নশাদো নুংঙাইত্রগা ডাক্তরদা য়েংখোকুবনা ফরোইদ্রা? ইমাসু চানবা
 হোংনবদা কোইচং চংলিঙৈদা ইচাশিংবু য়েংশিনবা ওমদে। মচা - করিসু তৌদেদা
 কোক খরা চীকপনি।

- নত্তে নঙবু হন্দক মরকসি মহৌশাগা ইমান মান্দে, নংবু কলেজ চংপা লেপ্লিবনা
 করিগীনো? নমানা মখা তারকই।

মচা - ইমা ঐ লাইরিক মখা তন্নরোই। টুয়েন্থ পরিক্ষা ফাওবদি পীত্ৰগে পাস তৌরে
 ফরে তৌদ্রে ফরে। ইমাগী মতৌসে য়েংবা ওমদ্রে, ঐসু ইমাগী মতেং খরা পাংলগে?

মমা - ইমাগী ইবেম্মা, ইমা লৈরিঙৈ মতমদা ইচানা পুক্রিং শোছবা হৌনদে। ইমা
 লৈরি ইচাগী করি বাৎলি। ইচাগী অরাংপদো ইমাদা হায়মু। ইচাগী অমত্তা
 বাৎহল্লোই।

মচা - নচাগী করিসু বাৎতে। অদুবু... ইমা, ইমাগী লাইবক্তা চন্দোন মুখিবনা ঙসি
 ইমানা লুখাবী অমগী অরাবা শকফম অদো নচা নিংঙোল ঐগী থম্মোয়দা মৈশা
 ফংবা নত্তনা পুন্দিদা শোইনাইরবা মীশক অমনি।

মমা - ইমানা লুখাবীনি হায়দুনা ইচাগী মায় খুনবা করি তৌত্ৰবগে?

মচা - ইমা.....।

মমা - নংত্রগা করি বাৎলি। শেংনীংবা শেংলু। চানিংবা চাও। নপা লৈতে হায়দুনা
 ইচানা করিগী পুক্রিং হছরি। অসুম্মা মমা মচা মুমগী লৈত-লায়র তান্দুনা হিংননবগী
 লছীদা অকনবা খোঙজং চঙশিল্লি। ঙাংবী মচানা পীক্লিঙৈদা বাবা হেনলশী নহা

গাংবীদোন মাগী নুংশিনজবা নিপাদো উদবা কুইরক্কবদা পুক্রিংদা মওং-
 মওং খল্লকই। খঙনবা কুইন্দা তহা তহা খম্মোয় তিংখোঙ্কুপা ঐগী ইরাল ওইরদ্রা?
 মসিনা অশেংবমক ওইরবদি মতুংদা ঐ নিপাশিংসে অমুক খাজখিদ্দা? হায়নবা
 লৈ নিপাদা হক্কা খাজবা থম্মু। চমলবা মাগী রাইহিং গুসিদি পুয়মক হু ওল্লদ্রা?
 অদুগা ঐনা মাবু অসুক নুংশিরিবসিনা করিগী? খাবলনা মতোয়না ফরবা
 লাক্কদৌবোই নীংই মহাক অদো। নোংনবু মতোয়না চুরবা। হায়নীংগুই লৈতনা
 মম্ববা অহিং অসিদা লৈরমগদৌবোই নীংই ঐগী কাগী খোঙনাও মপাদা। নুংশিংনা
 লেঙলকপা খোঙনাও অদো মানা লাকপা খঙহল্লকপা ওইরবোই নীংদুনা য়েংলুই
 তপ্পা ইকায়, ইকায়। নত্তে হায়বা খঙন-খঙনা করিগী অসুক কুইবসে লাঞ্চে হায়না
 হংলুই। কনাদনো খংদে। ঐসিবো অসুম্মা অসুম লেল্লদ্রা? খাঙফম খঙদ্রবা চৈনা
 অসি করম্মা খাঙগনি লৈশাবী অমা ওইনা কেবা-মৌবা রাখল লৈখিদ্দে। লৈকাই
 মমারবীগীদা চংখিদ্দে মমারবশিংনা লাক্কগা ফম্মীরবা নত্তনা। মমারবশিংনা
 হায়, করিনো সুনোলতা নঙসিমা হনুবীদৌনা ইমুংদা সুক্ক-সুক্ক লৈদুনা লৈরিসিবো,
 মপান্দসু খরা খোঙ্ককউ। মশক-নতৌ ফজরবা, গারি তোংবা পাখং কয়া লৈরক
 অসিদা হনগৎ-হন্দা চংলিবসে য়েংলুসি লাউ। মখোয়নসু গাংবীদোনগী শক
 হেক উবদা গাওদবা গুম্বা য়েংগে।

- ঐব করিদনো মখোয়না য়েংনীংগদৌরিবসে?

- খণ্ডই ইবেশ্যা, নপান তাংজগে। নঙোন্দগী হায়দোরকপদো ঐখোয় ওকচগে।

নুপী হায়বা ঐখোয়সে পাপ কয়ানা পুনশিল্পগা শাই হায়বদাই চুমস্ত্রজাংনি।
ঐখোয়না পাহা নিপাশিংসে ঐখোয়না হায়জবা গুহগী খৌনা লৈতে। পাম্মা পাম্মা,
চাক্কা চাক্কা য়েংবা নস্তনা করি উপায় লৈ।

- যাইনা নুপী ঐখোয়সু অপাহা ফোংদোকপা।
- যাববুদি যাই, অদুবু তৌবা গুহী লায়দবী হায়বীদুনা ফন্তবা তাহল্লিনে।
- খহুৱবদি নুপী ঐখোয়সে মীকুপ অমা ফাওবা হিংনীংদে।
- অদুনবু নুপী পোকপদা হরাওনদে। চাওখৎলকপগী মতুং ইন্না মমাগী পুকুংদা
লৈরিঙৈদা নুপা নুপীরা হায়দুনা য়েংখোকুরে। নুপী ওইরগদি মাঙহনবীরে। মসিগী
চংনবীসিনা কুইরক্লগদি নুপী মশীং হহুদুনা নুপী ঐখোয়সু হায়নীংগাই লৈতনা
ঝারকখিনি।
- ফাগী ওইনা হায়রগদি অখিবী নুপী ঐখোয় পুম্মকসে নুপা ফংলগনি অসুম
হায়দুনা নোকমীন্নৈ। হা .. হা।
- অঙাওবীসিনা গাংখোরকপসিদি।

-- ০০ --

অহমশুবা শরুক

নোংত হা, সুনোলতাগা উনদবা কুইরে খন্দুনা অমুক্তং উননিংদুনা চংকে খন্না
সেম শারি। কোক্তা থাও তৈরি, মনমসু হাইফেং নুংশিবা থাওনি। শমসু গুসাই
অমুক্তা, মমান্নবশিংদা ককহন্দুনা। সেমনিংবা মওংদা শেমস্ত্রবনি। মায়দা তৈবা
য়াবা মৈথে মেক-অপ তৌদুনা শেম শারি। শেংলিবা ফি-রোল হাইফেং মমল'য়াহা
ফি-রোলনি। কাদা খিল্লিবা শকয়েন মীংশেল অদুনা হন্না-হন্না য়েংদুনা করিদা
শোইরিবগে হায়দুনা তুং-মাং লৈ-লৈদুনা ঐ য়েংগকই।

তোষদা গাড়ি শেংদোরুবসু হায়ত্রবনি। তোষা, তৌফম খোকপা মখৌনি খ
দুনা গাড়ি মারুটি কার অদু নিংখিনা চাষা লোইদুনা তৈখোকই। হন্না-হন্না নোংতষা
তোষদা 'দা-তোষা, য়ারবরা?

তোষনা, য়ারে য়ারে ইবুঙো। ফজনা সেম শারবনি। হোরেল কৈন্যকা,
পুরকপসু খংদে হায়দুনা নোক্কা ফাগী তৌই। হায়রকপনি।

নোংতষা - হা... হা.... হা, দা-তোষা নংনা ঙাংখোরকপসিনা ইছোকপা-
ইছোকপা রা ঙাক্তা।

তোষা, ইনাও নোংতষবু উবদা ঙাওদবা নুপীবু লৈরিবরনে?

- দা, তোষমক ঙাইরে ঐবু খাগৎলিবা?

- অশেংবনি ইনাও ইবুঙো।

- দা, তোষা হোরেন করি লৈরকউগে?

- হাইফেং নোক্কা হা-হা নয়াষদি করিসু চাদে, ইবুঙোনা পীজগে হায়রগা রাজা
খৈনি অমতং হেক লৈবীরক্কা লোয়রে।

- অদুগীদি লুপা তরা পীরম্গদি দাদানা লৈজবা য়ারে নত্রা?

মপুক্কাংদা নোকফেং তৌনা

- এ-এ, পৈশাবু পীরবদি লৈবগী বাবুদি য়াম্মা লায়বা জাংনি।

- অদো দা-তোষা, চংলুখিগে। সে নঙগী পৈশা খৈনি লৈনি হায়দো সে।

- ইবুঙো সিদি লুপা তরানি। রাজাদি লুপা অনিতনি পিরিবা। পংতক তৌজরবসু
খম্মোদি য়াম্মা চমজবা মীনি। মরাইবকসু য়াম্মা খিরবনি। মাগীনি হায়বদা কনা
লৈজদ্রবা মীশক্কা। শুবা-নোষসু য়াম্মা শুবা, ঙৈহাক্তং মশাদা পোখানিংদবা,
অরেষদা মতম মাংহন্দবা মীনি। রা ঙাংবদবু খরা পংবা মানবা মীওই ওইনা তৌবা
মীনি।

- অরেষদুনা দা-তোষগী ওইরো। ঙসিগীদি করিমত্তা শুক্করনু শেংনা ঈরুজখোক্কা
লৈরো। নঙনা ঈরুজবা কান্দা গামলাগী লৈদো ঈশিং খরা চাইরম্মু অদুনা লোইরে
ঙসিগী দা-তোষগী থবক।

- গমলাদা ঈশিং চাইববুদি ঈশি পেরে অম-অনি খক্কাবু।

নোংতহা গাড়ি টাট তোই। ঙাইহাক ঙুংদুনা লৈরগা তোহদা হাইরকই।

- দা-তোহা, ঐ কোইখোকুথিগে।

গাড়ি গমায় লৈখোকুনা খৌদোকুথি। নোংনা মথল শোঞ্জহৌই। নোংতহনা গাড়ি
খৌদুনা চৎখিবদু য়েংহৌরগা। মীগী মচাদি কয়াদা মরাইবক ফথবনো। তোহা ঐগী
ইরাইবকসিদি ওছোকুসু থিত্রে।

নোংতহগী মপা নোংয়াইনা ইমুংদগী থোরকুনা তোহদা হংঙি

- তোহা কদায়দনো, নখোয় বাবু-মচানা চৎখিবসিনা?

- কদায় ওইনি বাবু-অচৌবা, নচানুপানা কেনা চৎলবদি, থম্বালগী মচা থম্বাল
ঙাংবীতোনগী মনাক্তা নত্তনা।

- তোহা কান্দে ইবানিসু চৎসি। ঈরুজখোকো। বোরা কাংঙৌ চারুসি। বোরা
মোনবি মৌনহাদো কোয়রুসি?

তোহনা ফাগী ওইনা অসুম্মা হায়রকই, ইখা থাজদনা

- বাবু-অচৌবাগীদি নুপী য়াদা লৈ। ননাই তোহগীদি অমত্তা লৈতে।

নোংয়াইনা হৌনা নোকুগা হাইরকই।

-নঙসু নুপী থিনিংবরা তোহা?

তোহনা ইকায়না

- বাবু-অচৌবা, ননাই তোহসু মীনিদা। খুবাক নাম্বতা খুবা য়াবা নত্তেদা বাবু-
চৌবা। ননাইগীসু ঈ অমদি থল্লহা ফে তাইবংসিদা।

- তোহা, নঙনা হায়রিদু, চুমদি য়াদা চুম্মী। অদুদা...। নুপীবু কনাননো তোহা?
নঙোন্দা য়ারঙৌরিবা নুপীবু।

- ঐসু মীনিদা, ঐবু পায়া মীসু লৈজাংনি বাবু-চৌবা।

নোংয়াইনা তোহগী রা অদু তাবদা নোক্টিংবা অমদি মতৌ ইমান-মাম্দনা
ঙাংখোরকপা অদুদা ফাগীওই করিওই হাইরকই।

- তোহা, নঙবু চাজেনবি বোরা মোনবী উখোং কৈখেল ফম্বীদু ওইনা লৌশল্লসি
হায়বরা?

তোহা মী অয়া ওইবগী চগ-চাবা পাউখুম পীরকই।

- মৌ-নহাদি নুপী নত্তবরা? করিগুহা মরাইবক থিবদগী নৌনা লুখা ওইবগী বানি
মখোয়সু অমুক লুহোংবা যাইনা। চহি কুনগা মরি-মঙাদা লুখাবী ওইহৌরগা যুম
পান্দনা কবমা কিংগনি বার-বানি?

- তোহা নাঙনা ঙাংখোরকপসিনা অচুহগী অচুহা ঙাক্তা। কারদে তোহা নংগী
নুপী থিবা চংসি। বোরা য়োনবি নতৈমদুদা নঙগীসু অমত্তং শিনবিরকউ হায়দুনা
হায়রগা লোইরে।

তোহা উপায় লৈমন্দবগী মীগী থবক শুদুনা মীগীদা মীনাই ওইদুনা লৈবগী বানি।
খরসু পংনা উই, মাগী মতৌ অদুদা। মবুক ফবা মীসে খরা পংনা উই মীওইবনা।
চহিসু পাখং, মপুং চপ চারি, শক্তসু অদুম চংনবা য়ানা অদুম ফজৈ। মাগী হাইববু
মমা-মপা, মচীন-মনাও কনা অমত্তা লৈত্রে। ময়ুম অপীকপা, শঙফেইমচা অমখক্তং
লৈবদুসু চরুনা কুপ্লনি। অদুসু য়াম্মা কুইনা শেমজিন্দ্রবনিনা নোং লোইনা য়ুরে।
ফক্লাংদুসু নোং য়ুশিল্লবনিনা মচেং মচেং কিছুরে। বাগী মখোংননিনা অমত্তা লেপ্পা
ঙমদ্রে। য়ুম অদু মনিংলোমদা হাইফেং চেপথরে। বা অমা-অনিনা চৈঙাক পীদুনা/
ঙাক্তুনা থল্লিবা অপীকপা শঙ মচাদো খক্তনি তোহগী লৈরিবা হায়ববু? মী লৈতবা
য়ুমনি খন্দুনা ঙাক শেল্লিবা উরি-বারিশিংনা য়ুমগী মথক অদো ইকুপ-কুপশিল্লি।
তেরা দনদল পাছী নাপি খরসু য়ুমখক্তুদা হৌজিল্লি। অপিকপা মাজোল মচাদুসু
ইকাই কায়রে, নাপীসু হৌজিলে। তোহনা কুইনা ময়ুমদা চঙদ্রবনিনা। তোহা বাখল
অমদি থল্লকই। ঐ মীগী থবক শুরবসু য়ুমদা হঞ্জিল্লগে থল্লে। মতম কুইরে ঐনা য়ুমদা
হঞ্জিন্দ্রবা। মীগীদা মীনাই ওইদুনা অদুম লৈরগা হ্যেং ঐগী অরোইবা মতমদা ঐগী
নুংশিরবা হকচাংসিদা মৈনা চুবীনবা লৈগড্রা?... তোহা, হৌথিবা পুন্নি
নিংশিংলক্তুনা পুন্নিং নুংশিরকই। তোহগী মওং অদু নোংয়াইসু নোংয়াইসু
নুংঙাইত্রে। নোংয়াইনা

- তোহা নঙবু কপ্লিবরা?

- কপতেদা বাবু-চৌবা..।

- তোহা, করিগীনো নংনা নপুন্নিং অদুক শোহুরিববু? নোংয়াই লৈরিবসিদি নঙ
করিগী বাগনি। ঐনা থাগী ওইনা পৈশা খরা-খরা পিবদুসু নঙনা নিংখিনা থমজিল্লি

হায়বদায়? মদুসু নিংখিনা থম্মু ঐনা নঙগী নতেং য়াম্মা পাংগনি। নঙগী নুপীসু ঐনা লুহোংবিগনি। নঙগী য়ুম মচা অমদি লৈ হায়বদু ঐনা নিংখিবা মচা অমা শাবিগনি। ঐসু য়াম্মা ফত্তবা মীদি নত্তেদা। চহি তরামঙামুক শুরনি নঙনা ঐগীদা লৈরকইবা মতমসে?

- হোয় অদুমাইনা শুরক্কনি (তোম্বনা মখা তারকই)

নোংয়াই ইনাকখুনবা মীগী হৌনবী রাজাও গাংলবসু লায়রবা মীগী অরাবদি মতেং খরা পাংগল্লি। মাগী হায়ববু নুপী খরা কোইগল্লি। নুপী অঙাংদা খরা চোপকল্লি। তৌববুদি উচেক কাকনা কোক্কিল উচেঙ্কী মচা অনি য়োকই। কাক মীওইবনা ফত্তনা উই। থম্মোয়দি মীওইবা তাইবং মীগীদমক য়াম্মা রাই। তাইবং মীগী অরাবা, দম্বা কাক মানা হান্না খংগল্লি। মানা হান্না পাউ পী। মতম চাদনা কাক খোংই। মতম চাদে হায়দুনা মীওইবনা উচেক কাকপু লান্না লৌনৈ। অসুম্মা মীওইবনা ফত্তবা ওইনা লৌনরিবা নোংয়াই ফত্তবা লমচং মরক্তা অফবা লমচং অদি য়াওই।

- তোম্বা য়ারবা নত্রা? য়ারবদি চংসি চংলু গাংল্লিঙেদা নুপী মশক য়েংহৌকসি চংসি।

-- ০০ --

মরিশুবা শরুক

হৈকোল অমদা, নোংতম্বা অমদি সুনোলতা ফমদুনা নুংশি-বারি শানরি। নিংখিনা ফজরবা হৈকোলনি। থৈবোং পাঙ্গী অচৌবা অনি অমসু হৌই মচা-মচা খরসু পরেং-পরেং থারি। হৈনৌ পাঙ্গী কয়্যাসু পরেং-পরেং হৌরি। হৈখা, পুংদোল, লোবাপ পাঙ্গী অতৈসু ফজনা হৌই। য়েংবদা অদুম ফজবা মফমনি। অতোপ্লা ফিল্ম নম্বা কয়্যাসু মফম অসিদা কয়্যা অমসু লাক্তুনা ফিল্ম নম্ববা মফমনি। মফম অসি সুনোতলাগী হেক খোঙ্গাল মচীনি। অচৌবা হৈনৌ পাঙ্গী অমগী মখোংদনি। নোংতম্বা অসুম্মা তপ্পা হংলকই। করি ইঙ্কোং চারকপগে?

সুনোলতানা মচীন্দা থোকপা অমা হেজা হায়।

- ঙা চাই।

- যাম্মা হাওনি কনানা থোংঙি ?

- ইনাওনা থোংবনি। ঐদি চাক-ইজ্জাং থোংবকা হৈতেদা।

নোংতম্বনা

- চাগে হাইরোইএ।

- অদোম্ববু চাবীগে হায়রগদি যাম্মা লৈহৌই চারুসে।

- ফাগী তৌবনি। সে, নিংখিনা ফম্মু। মখুং পাইদুনা চিংখৈ।

সুনোলতা ইকাইনা হাইরকই।

- খুত্তা পায়রক্কনু মী উরগা ফজদেয়ে ?

- অদুদি নিংখিনা ফম্মু রা হায়গে ?

- ফমগে সে খরা চথোক্কে, রা ঙাংবা অদুম তানি।

- ঐবু খুং-শা যাম্মা শাংত্রবরনে? ঐসিবু মীগা ইমান মাদ্রবরা?

- অদুদি ঐঙোন্দা হংলক্কনু। নশাদা অদুম হংজৌ?

- ফরসে নঙনা যানিংদবা অমত্তা ঐ তৌররোই। য়েংঙু, নুমীদাংরাইসিদা পাইরিবা লৈচীল মপৈশিংসে য়েংঙু। লান চংপা মাদ্রা? মরোল-মরোল। শা মানবা, উচেক মানবা, শাগোল মানবা, মখুংতা থাংশাং পাইবা মানবা। লৈচীল মপৈ-মপৈ কয়ানা অহাংবা অতিয়াসে ইরাং লাংলিবসে। অরাপ্লা মফমদা চাক্তারুবা লমগী চেক্সা কয়ানা ময়ুম মাইগৈ তম্মা পাইরক্কিবসে নুংশিদরা? মপাং-কায়নরবা চেক্সা চা কয়া অমনা মদোম তরক পায়রিবসে য়েংঙুনে নুংশিদরা? অদোমদা নত্তেএ পায়রিদি অসোমগী চিংয়াসিদিনি। মখুং থিন্দুনা তাকই।

- (সুনোলতানা) মপাং কায়নরবা চেক্সানা মদোম তরক পায়রি, অহেনবা কনাবু উবদা। তাক্তামিন্নরম্মা মশাবীবু হুন্দোব্বলগা পায়থ্রিবা হে-নুংশি হৈত্রবা লমগী চেক্সা? পুন্সিগী অরাবা শরুক কয়া পুমীরদুনা। নোংজু-নুংশা, নোংলৈ-নুংশিং কয়া খাঙমিন্নরকলগা অহেনবা সনা লুপা খরা উবদা নাইথিদুনা পায়খিনুকো ঐগী থম্মোয়গী চেক্সা চা। অমুনবা উইহে উরগা ঐবু নাইথিদুনা থম্মলগা চাক্তাফম হোংগে কনবীগনু।

নোংতষনা পাউখুম পীনবা শেম-শারিঙৈদা, সুনোলতানা অমুক মখা তারকই

- নখোয় নিপা হায়বা জাৎসে ইচম চম্মা লৈজবা নিঙোলশিংগী পুক্রিং থম্মোয়দা
লৌনম-চীরোল তৌরঙ্গা শমাই লৈদুনা পায়ত্রগা অমুক হ্না ফাওবা য়েংবিরমদে।

নোংতষনা অসুম্মা হায়রকই।

- কনাগী লৌনম চীরোলকা হৈজদে ঐদি, শেংলবা থম্মোয়গী চেছরক্লিবা নুংশিগী
ইরিক অসি নত্তনা। লৌনম ব্রাই হৈজদে। অগী হায়বু নুং য়েংজবন্নি নত্তনা
করিসু হাইনিংঙাই লৈজদে। ওসি উনরিবা অসিদগী অমুক চহি কয়ানো নঙ-ঐ
উনদনা লৈগদৌরিবা? হন্দক মতম খরা যুমদা লৈরিঙৈদি নঙগা তোয়না উনরমগে
খল্লি। হয়েং কনানা খংগনি। ওসি উনরিবসিদগী অমুক হ্না উনবা ফংদবসু য়াই।
রা হায়বা লোইত্রিঙৈদা সুনোলতানা রা মরক থংলকই। মাগী রা অদু হায়হরিংদবা
য়াওদুনা

- করি বানো হায়বিরিবদুবু? হায়হৈদবা রা য়াম্মা হাই। মদুদি ঐদি হায়হরিংদে।

নোংতষনা মখা তারকই

- খংদেদা সুনোতলা, পুলিসে করি হাইগদৌবনো?

- অদুক চানিংবদা চা। পাইনিংবদা পাইজবা ফংজরিবা ইনাকখুনবা নখোয়সু
অবাবসে লৈবরা?

- অরাংপা অমত্তা লৈত্রবা ঐগী পুলিদাঅরাংপা অমদি অদুম হাংদুনা লৈরি।
হাইফম খংদবা নুংশিবা হায়বা, নহাকসে ঐগী নাক্তা লৈরগা ফগদ্রা খল্লি অমুক।
(পুক্রিং নুংশিনা হাইরকই)

- দা-নোংতষা, ঐগী রাখল খাদোকওবা..?

- অদুবু হেত্তা যাবরনে?

- ঐদি লায়রবী মচানি। ইমা লুয়াবীনা য়োকপনি। থিক অনেছা ঐথোয়না থাক
অরাংবা লাছা তাদুনা অরেছদা কায়না মৈচাক পুহৌবদো মীয়াম্মা ঐবু পেরগনি।
হৌজিক ওল্লিঙৈদা কায়নহৌবনা ফরনি। (অসি হায়রগা হীক হীক কল্পী)

- নুংশিবদা লায়রবা ইনাকখুনবা লৈবরা? নুংশিববু মায়থিবা পীথিবা কনা
লৈখিবগে? নঙগীদমক মতম পুম্মমত্তা ঐনা লেপলি। নঙ করিগী চীংনরি ?

সুনোলতানা পুন্দিয়া হায়ফম খংদনা নুংশিবা অমা ফাওরকপা অদো রাইনো ফোংদোকপা ওমদরে। মীংলুদা পিগী ঈরা চেল্পদুনা, মীংলুদগী তারকপা পীগী ঈরিক্রা ফজরবা সুনোলতাগী ঙৌ থাংলবা খজাইদুনা ইরং লংনা মনিগুম খজাই অনিদুনা ঙাইহাক লৈরন্নগা লৈমায়থক্তা তাখিবা অদু নোংতম্বনা উরক্তু না সুনোলতাবু মুন্না য়েংলগা হাইরকই।

- করিগীনো নঙনা কপ্লিববু? সে, কপকনু ঐ লৈরিসিদি? ঐ নঙবু সুপথা-খাদোক্রোই সুনোলতা।

- উনা উনা লাফা ফংদ্রবা ঐগী নুংশিবনি। লায়রবা লুত্রাবী মচাবু কনানা মীচং শঙ্গ ওইনিংগনি? ওসি ঐগী মীংলুদগী শিহরক্রিবা মীংকী পীরাংসে হয়ে মতম অমগী ক'য়না মৈচাক্রুদি?

- করিনো? সুনোলতা নঙনা ঙাংলিবসে? ঐবু তশেংনা খাজদবগী বারা? নোংতম্বসু হায়ফম খংদে। ওসি সুনোলতানা ঙাংলিবা রা ময়ামসে অচুৰগুম নোংতম্বা রা খুন্ফম খংদে।

- নখোয় অহনশিংনা ঐবু পামদে। লায়রবী লুত্রাবী মচা ওইরম্বগীদমক। নোংমসু ঐখোয়দা লাকুনা করেম্বরম্বী। মতম অদুদা ঐখোয় ইমাদি ঐঙোন্দা য়াম্মা শাওই। ইমানসু ঐঙোন্দা অসুম্মা হায় 'ইবেম্মা, ইমা ইচাগী কনাসু লৈতে ফরিমখৈদি ফৈ। হয়েং ফংলক্রুবা মতমদা লায়রবি লমহেনবি অহল-লমব্বা বারক্তবি তাহনগনু' হায়না। ইমাগী য়ারক্তা লোইনা শোইদনা তারগনি খল্পবদা থম্মোয় অসে পুবা ওমদ্রে? তুমিরা লৈম্বু য়ারক্তরে ওসি ঐগী থম্মোসে বারৌনিংঙাইসু লৈতে। লমহেনবি ঐগী পুক্রিং অসিবু ইদোম বারকচবনি। ঐ কনাবুসু বারৌদে দা-নোংতম্বা? নোংতম্বনা সুনোলতাবু করম্বা রাইনো মাগী থম্মোয়বু পেলহনগনি খনবদা উপায় থিরি। করম্বা রাইনো করম্বা মীনোক্রা

- ঐখোয় ববাগী বাদি য়াররোই। মশাগী হৈনদ্রবনি। ববাগী বাদুনা মরম ওইদুনা ঐ-নঙ শাওনবগী মরম অমদি ওইহল্লোইসি সুনো? ঐ নঙোন্দা শেংনা হায়রিবসিনি। নঙনা য়াম্মা খাজদ্রগা ওসিমক চৎসি। ঐ নঙগীদমক লেপ্পি, নঙসু ঐগীদমক লেপ্পীয়?

সুনোলতানা নুংশিববু খাজবা ইঙম-ঙমদে। নুংশিবনা ঙাংলিবা শক্লিবা পুম্মক মীনম্বা-লৌনম্বা ওইনা থম্মোয়না খল্লি। অদুনা নঙগীদমক লেপ্পি হায়দুনা নুংশিবনা কয়ারক হম্মা হায়রগসু খাজবা লৈতে সুনোলতাগা থম্মোয়দা

- দা-নোংতম্বা ঐসু খংঙি। দা-নোংতম্বা ঐগীদমক লেপ্পিরি হায়বা। অদুবু..।

ঙসিদি হায়দবা যাদবগী হায়বা মানবা রাইহিঙদুনা ঐবু তোইনা লাকুরি। হৌখিবা খৌদোকশিং অদুনা তুংগী পুন্নিবু অপংবা তাহল্লি পুম্মকশিং অদুনা মরম ওইদুনা ঐবুদি হ্যেং মতমদুদা কাওথোকপীগনুকো অসি হায়রগা হীক-হীক কপ্লকই।

নোংতম্বসু থম্মোয় শেংনা পুন্নিং নুংশিনা হায়রকই।

- নঙনা ঙাংলিবা অদুশিংদুগীওন্ন-তৈনবদা হ্যেং ইচাও চাওনা ঐবু ইকাইবা পীরম্বদি মদুগী দোষ নংসু ফংঙুকো।

- অসুক রাজরিবা থম্মোয় অসিদা। খাজদবা রাইহি অমতং হায়বিবা ঐগীদি কয়তা লাইবক ফরিবনো?

অসুম্মা অমনা অমবু খাজনদ্রদুনা বারৌনরি। পুন্নিংগী বা শেংদোকুদুনা। অরেপ্পা থম্মরি। অসি ওইরমানে পাখং-লৈশাবী হায়বদো। অসুম্মা নুংশি বারি শানরিঙৈদা হৌখিবা খংহৌদে মতমসু।

কোরৌ নুমীৎনা মালেমসিদিগী হেক চোংখিবিদা খংহৌদনা মমথ্রবা মালেম অসি। ইচিক চিক্কু অতিয়াদা থরাশীচাক্লা পুংলং লংলক্কে। ঙশাইমথৈ কদায়দা লোংলুবনো খংদে। মখৌদা পুন্নিং চংবা অঙানবা নুমীৎ মাবু কিদুনা লোংলুবা ওইরমানে? তঙ্খাইদা ঙাইরিবা থা অমসু ঙশাইমথৈদি মঙাল ফাওরমদে। হৌজিক্তি ইংনা তপ্পা অথোংপা মঙালনা মালেম শিনবা থুংনা য়েংলক্কে। থরাশীচাক লিশিং লিশিং থোঙ্কুবসু মচেং তারিবা খাজগুম্মা নুংশিবা ঙমদে মসিনি ঐগী থম্মোয়গী অরেপ্পা।

মখোয় অনিমক ঙাইহাক তুমীন-তুমীন লৈনৈ। লোন্না-লোন্না য়েংনৈ। মীৎচীনা য়েংনবসু ঙম্মদে। অসুম্মা লৈরিঙৈ সুনোতলাগী মনাওনুপীনা নুমীৎ তাশিল্লকপা অদুদা চীংনদুনা য়েংবা থোরকই, মমানসু কুইমল্লি হায়না হায়রকথ্রবনি।

- ইচে-ইচে, ইমানা থেংলে চংলকও হাইয়ে, ইতৈ ঐখোয় ইচেদো পাখং চাওবনি।

নোংতম্বনা মনাও নুপী লাতাদা

- লাতা, ইমানা চৈহৌরবরা?

- চৈববুদি চৈহৌদে অদুদা...।

- লাতা, নখোয় নচেসে খরা শেন্নরম্মুকো? মমিৎ মনাসে য়াম্মা চোই।

- মীৎ চোইরিবদি ঐখোয় ইচে ওইরম্মোই। পুকচেল লেপ্তবা, ইনাকখুনবা মচানা খরা-খিৎ হেনবনি।

নোংতম্বনা নোক্রুগা হায়রকই - হৈরেনে ঙাংবদি? ঙাংবীতোনগী মনাওনি।

- ননাও ঐনা কৌরিবা ইতৈসে অরেন্দা তাহনবীগনুকো?

- নোং-নুংশিৎ, নোংহৌ, অখাক-অরাও খরা লাকপদা ঐবু খাদোকুনা কাইদোংফম হোংগে খনহল্লমগনুকো? মীরাই চাওবী নচেসে নখোয়না খরা শেন্নরম্মুকো?

নোংতম্বগী মতৌ য়েংদৌগী লাতানা লরুরকই

- লৈকোলদা শাৎপা লৈরাংনি। মপু পাম্দিবা? নোংমা ফাদোক লাক্রুগা ঐগীনি হাইনা খম্বন চাওবদি, কল্লকপা মাগী মতৌনি। পুকিংনা পামজরগা খোইদারগা নখুৎমক্কা হেফুনা নাপ খরা চীঞ্জখো। অদুনত্তদনা নোংমা ফাদোক লাক্রুগা লৈ মাবু য়েংবদি নিংবা কাইজনি। লৈরাং মাবু পামজবা খোয়দাবা খোইমু কাগুশ্বনা নুংতি নুমীৎ খুদিংগী লৈকোল শংলরবদি ননাও ঐগী উপায় লৈজদে।

মঙাশুবা শরুক

পুলিবগী যুমনি, নিংখিনা শেম-শারিবা হৈ-লৈ কয়ানা যুম অদুগী লৈতেংনি।
 যুমদি ফজবা নত্তে য়াম্মা চম্বা যুমশানি, তিলনা কুপ্পা শঙফৈ যুমশানি। অদুবু শেষা
 শাবা, যুমগী লৈতেঙ কয়াম ফম চানা শেম শাদুনা থম্বী। লৈগী জাংতা মখল
 কয়ানি। খোঙ্গাল চংফমদগীনা শুমাঙ মতাই অকোইবা যুমগী ডারি মথোং পরেং-
 পরেং লৈগী লৈ গাংতনি শাংলিবা, পোন্নিবা অঙাংবা অতরগুলাপ অরাংগী
 পরেংদুমা পুঙাং-গাংলি শাংলিবা অদুক য়াম্মা লৈ ময়ামদুবু মশিং থিনি কনানা?
 লায়রবসু চাবা থকপা রাংপা ইমুংদি নত্তে। শুবা নোম্বা য়াম্মা কনবা ইমুংনি। অসুম্ম
 পুলিবা মাজোল ডারিদা মথোং য়াহুদুনা ফল্লিঙৈদা নোংতম্বা গাড়ি মচা তোংদুনা
 লাকই। মদু উবদা পুলিবনা হায়,

- মরুপ নোংতম্বা লেঙশিনবিরকউ লায়রবা মরুপকী খাঙপোকশঙসিদা?
- (নোংতম্বা গাড়িদগী কুমথরগা, মমোন নোক্তুনা) মীগী মচাদি নুংঙাইয়মানে?
 ঐখোয়রোমদকা ইলাক লাকপিখিদরে।

পুলিবনা নোকমি-নোকমি তৌদুনা অসুম্মা লরুরকই। লৈত-লায়রবনিনা হিংবা
 গুম্বা হোংনরিঙৈদা মরুপশিংগী মনাক্তা চংপকা ইঙম গুমখিদ্দে।

- লৈকাইদা ইনক-নক্সা লৈরবনিনা কদায়দগী চথোক্কনি।

পুলিবনা মী তাখিনি হায়দুনা পাখংনা (চীন্দা)

- সিং, মী তাখিনি। লৈকাইসে মওং অমনি, হাইজনবা তমশনবা য়াম্মা কল্লি।

নোংতম্বা মখা তারকই।

- মী পাখং লৈশাবী নুংশিনরগা করিগীনো মথোয়না অদুক য়েংশিল্লিববু?
 তৌবগীদি নশা-নশা নুং শিনরগা লোইরে, মথোয়না গাংননিংবা গাংনসনু তল্লগা
 মরাইনা তোকচখিনি।

- মা-ঐ চম্মা নুংশিনবগী গাংনবা রা নত্তে, কায়নবা খুগায়নবা মথোই ইমুংদা
 ঐখোয় ইমুংদা করি-করিনো পঙাংতা গাংনবদি লৌরমদবা রা লৌবকই।

খাজরমদবা বাসু খাজরকই, শাওনিংলমদবা বাবু শাওনিংলকই। মসিনা মরম ওইদুনা মখোয় অহনশিংগা ঐখোয় অহনশিংগা পংমুক্তা মুকুত্রে। মখোয়না অদুমাইনা তৌরবনিনা ঐখোয় অনিদি উনবা ফংদরে অসুক নকুনা লৈরিবা য়ুম্লেং অমত্তনিদনা? শক উনবা জাং নত্তে। অদুনা উপাই লৈত্রবনিনা অথেংবা অহিংদা, মী পুম্মক তুম্মত্রবা মতমদা উনবা নত্তনা উপাই লৈত্রে। মদুসু ওছোকা বানা উনত্রবা জাংনি।

- অদুক বানা লৈদৌগী শরুক হেত্তা চেছোকা লোইরে কৈনো। মী নুংশিনজবা থুংনবদা ঐখোয়গী কৈসু ইরাল লৈতে। নত্রগদি অথেংবা অহিংদা নুংতিগী সুম উন্নরকবদি কুত্তিগুম্মা কর্ণনা পোকচখিনি পুন্নিবা? পুন্নিবনা হেন্না ফাগী তৌশিল্লকই।

- অদুবুদি শোইদ্রবনি। (মখোয় অনিমক নোকমীন্নৈ)

নোংতম্বনা মখা বা খংনিংদুনা মখা তানা হংলকই।

- অহিং অথেংবদা উন্নবদি মাগী কাদরা? মপান্দরা?

- কদায়দগী বানো অহিংদকা তোইনা চেক তৌত্রবা জাংনি। থোংকা হাংবা লাকপা যাবা নত্তে অদুনা রোবকাগী কাদা তুম্মা শাদুনা তুমীরা চংলগা লৈবনি। বাকা ঙাংনবা জাং নত্তে, খুত্তনা সাইন তৌন্নরিবনি। হাইফেং চিংনরবদি কা থোং হাংদোকহল্লগা কাদো চেক তৌন্নরিবনি। মদুদা ঐদি কাংখাদা লৈবা যাওত্রে, মদুতা নত্তে অরাবা কয়ানি ঐনা নংত্রিবা?

নোংতম্বনা নোকা হায়রকই,

- নঙগী বারিসিদি ফনবু নুংঙাইরি।

- ঐদি বারিদা পুংকাউ কাউথোঙ্কুরে, চা থকসি ঐ হেত্তা লোল্লক্লে ইমাহোইসু থবক চথোকখি।

- য়ারেদা থকুরোইসি বারিনা হেন্না নুংঙাই ঐসু হয়েংদি চংলনি। অদুনা চংলমদাইসিদা নঙগা উননিংদুনা লাক্লিবনি।

- (পুন্নিবনা ঙুকা) সুনোলতাদি কমদৌরবা? মাদি নঙগীদমক য়াম্মা রাজরবনি। নঙনা হন্দকমুক চংলিবসে চহি অনিমুক্তি চংঙরনি।

- হোয়, অদুমাইনা চংগুরনি। হন্দকমুক হেক খোন্ধকপগা ঐসু মাগা লুহোংলনি মতম অদুফাওবদংদি বারবসু বানা গাইরগে থল্লে। মাসু য়াম্মা শাওহৌবান। চংলমদাইসিদা ঐ-মাগা উন্নরমদ্রবনি, করিগুহা উনবাতারবদি মাগী মতৌ অদুদা ঐ-মাবু থাদোকুনা চংপা গুমনি হায়বা খাজদ্রবা? অদুনা মরুপ পুন্নিবনা খরসু গাক শেল্লম্মু। মাবু হায়বা মীসু য়াম্মা লাকপনি। মশক-মতৌনদি ফজরবনিনা ঐখোয়সু খরা বান্ধা তাই। বানা-বানা হিংনবগী লম্বীসু থিহৌদবা য়াদে। মা-ঙ্গী নুংশি ইপাক্তা ইরাকুরিঙে পুন্নিসে লম্বী অমদা চংখিদুনা হিংনবগী লম্বীসু লম্মুরু থিবা তারগদি ঐখোয় হায়ফম খংদনা বারকনি মরম অদুনা মাবু নুংশি-নুংশিনা চহি অমা-অনিদং এম.এ. সিদং লোইশিল্লুথিগে।

- (পুন্নিবা শকফম খঙহন-হজ্জিগুনা মম্মুনা মম্মুনা) শেংতহা মণিপুরদা হিংবা য়াম্মা লুরবনি। নোংমা নিনি লম্বী অনিখক্তং থিংজনথিবদা পোৎকী মমল হায়নিংগাই লৈতে। মণিপুরগী মীয়াম অঙাং-অঙাংবা চাওনরে। দাকুতিগী মখুত্তগী দাকাতিনা লাক্লে। লিডর মশিং থিঙমদ্রে, অচুহা শাবা গাক্তা গাইরে। অচুহদি তৌদ্রে।

- লৈবাকসিগী অরা-মৈশা ময়ামসে লিনরবদি নোংমা-নিনানা য়ারোই মসি কোরা নৈনরসি।

- হোইদা মসি নিংশিংদবনা ফরবা জাৎনি।

- ইহে! কাউরমনিদা চিঠিসিমনং খরা পীবীয়ু, চিঠিসি ফাওবা ইরমদ্রবদি ঐ য়াম্মা নিঙমহৌররোই।

- গুরাং নহান উনরুই হাইববু খরা শাওনরকপরা?

- শাওনদে, ঐ উবা মহাক য়াম্মা কঙ্গী। রা অমত্তা গাংদে মমিত্তগী পীতমক তাই। তশেংনা ঐনা হন্দকমুক চংপসি মহাক চংহন্নিদবা মাল্লি। মাগী পুন্নিংদা করিগুহা খরা লৈ। ঐসু য়াম্মা চীংনবদি, অদুবু ঐনা কয়্যারক হংবদা মহাক রা অমত্তা গাংদে মদুদা ঐগীসু উপায় লৈতে।

- তৌবগীবুদি মবুং মৌপরা লৈতবা অমদি মপাসু লৈতবনিনা মখজা মপুন্নিং নুংশিজবা জাৎনি। মাবু হায়বা লাকপা মীসু নোংমগী কাংদে কৈনো। কদায

কদায়দগীনো অহল-লমন ময়ামসিনা অঙ্কপা অমনি।

- মীনা তোইনা হাইজিল্লক্বদি, তোইনা ঙলক্বদি নোংমদি শোইদনা মপুক্টিং ওনখিবা মাই। ঐগীনি হায়দুনা কন্দুনা থহদি য়াবা নত্তবনি। মীগী মচা লৈশাবীনিনা নঙ-ঐনা করি হায়রুনি।

পুন্সিবগী বাদো তাবদা নোংতহা থম্মোয়দা অরাবা ফাওরকই, পুক্টিংদা চিংনবা অমদি ফাওরকই হায়দি হায়দোক্তে। পুক্টিংদা মওং মওং থল্লতুনা ঙাইহাক অহাংবা অতিয়দা য়েংদুনা তুমীরা লৈ। মতৌ অদু পুন্সিবনা উরদুনা অসুয়া অমুক হায়রকই।
- করিসু চিংনরুদা! হৌনশানি তাইবং মীওইবগী।

~ ~

তরুকশুবা শরুক

কালেনগী তরামরি পানবা নীংখিনা শারবা মতমনি ইশাদা ফি থোংনীংদ্রবা মতাংনি থেংলবা অহিংদা নুংশি মৈচাক্কা তুহা যাদ্রবা ঙাংবীদোন ফমুংদা লৈবদু য়ারক্তুদুনা কাগী থোঙনাও অদু হাংদোক্লুই। কালেনগী নুংশানা চাকথেক্তুনা হৌবা ঙমদ্রবা মনা-মশীং কয়া অহিংগী লিক্কাদা তগৎ-তগৎ তেকথংলি। ঙাংবীদোন থোঙ হাংদুনা তপ্পা খোরকই। মৈচাক অদু খরা ফগদ্রা খরা অদুবু নিংখীনা ফরবা খাবলগী মঙাল অদুদা মাজ্জোল দারিদা মথোঙ য়াছদুনা ফন্নগা থাবু মুন্না য়েংদুনা লৈ। নীংশিংলকই হৌখিবা খৌদোক মথং-মথং, তাঙাং-তাঙাং পোমতক তৌবা খজাইদুনা মীংকী পীনা তপ্পা তপ্পা ঙাইহাক খজাইদুনা তোংলন্নগা লৈমায়দা তাখি। অসুয়া মথন্তা শোঙৈ। মহাক্কা ঐবু নুংশিরমখিদ্ৰা? নংত্রগা কনাগুদী মতিক চাবী অমগা..... খাজনীংঙাই লৈত্রবা নিপাগী থম্মোয়সে চিংনদবসু ঙমদে। নোংমা নুংশিবগী কল্লবা নোংলৈ নুংশিং অমনা মফম খঙহনখিদ্ৰবা ঐগী চরৈ ফিদো মানা

তপ্পা খুনগৎপীদুনা ঐবু নুংশিবা রাইহেনা থেমজখি। ‘ঙাংবীদোন নঙনা ঐবু খাদোক্তুনা অতোপ্পা কনা অমগা পুন্নি লৈপুল শেমথ্রবদি ঐদি করম্মা লৈহৌগনি? নহাক ঐবু খাদোক্তুনা মফম কৈদসু চৎখিনুকো ঙাংবী’। রাইহেশিং অদু মথং মথং নীংশিংলগা মথস্তা অমুক পূম্মক মীনম্বা ঙাক্তনি ঐগী ইফমদা, করিগীনো অসুক কুইরবা মতমসি চিঠি অমা ফাওবা ইরকখিদিবা ইনাক-কৈরাক খুনবা মচাশিংসে অসুম্মা লোইনা তৌবা জাংলা? নোংমা মানা লাইরিক তম্বা চৎলমদাইদা হায়খিবা রাইহেশিং অদুগা ঙসি মানা ইফমদা রাইহে অমফাওবা থঙহল্লক্খিবা ময়ূমদা চতুনা মাগী লৈফম হংলুবসু ইকায়। ময়ূমদদি শোয়দনা চিঠি পীরক্কমলনি। ঐগী ইফমদা করিগী? নৎত্রগা ঐবু রারৌবকা লৈখিবা জাংলা? অসুম্মা ঙাংবীদোন থেঙলবা অহিং অদুদা হিক, হিক কপ্পম্বী। মমানা মীকপ থোরকপদা মপান্দা বারি শান্নবগুম তারকখি মঙ ওই হা ওই পাখৎনা মীছন তিং-তিং চোংবা মথৈ তপ্পা তারি তুমিনা অমুক লৈখিবা অদুদা য়েংলুবদা মচা ঙাংবীদোনা ফম্বা অদু উরকখি।

মমা - ঙাংবী?

মচা - ইমা?

মমা - কৈদৌরে? অথেঙবা অহিংসিদা মাক্সোন্দা নখস্তা ফন্নিবদি? থেঙলে তুম্বা য়াদ্র?

মচা - তুম্বিংদদুনা লৈরন্নিবনি ইমা।

মমা - তুম্বিংদ্রবসু ইমুংদা চঙলকউ মতম ফন্তে।

মচা - হেই ইমা চঙলকুগে।

মমা - নন্তে নঙবু কৈদৌরগে?

মচা - ঐ কৈসু তৌদে ইমা।

মমা - হন্দক মরকসে নহাক মওং অমা ইতৌ-তৌই ইমা য়েংবা নুঙাইতে। চাকসু নিংখী নুংঙাইনা চাদবা কুইরে। নশাদো নুংঙাইত্রগা ডাক্তর চৎসি।

মচা - ঐ কৈসু তৌদে, চুম্মা কোক থরা চীকপগী বানি ইমা।

মমা - চাক, ঈশিং অমত্তা চাদ্রিবদুদি।

মচা - অইং-অশা ওন্নরকপা অসিদা হকচাংসে চানীং-থক্কীংদবা খরা পোকপতনি।

মমা - ইবেম্মা ইমাসু নিংঙোলনি।

মচা - ইমা, (মমাগী রাইহে অদুদা সুনোলতা পুক্কিং নুংশিরকই)

মমা - নঙবু পোকচবী নমা ওইজরবসু নিংঙোলগী অফ-ফত্তা তান্নফম থোকই।
ইমা ইচাগীদি কনাসু লৈতে। ফরিমথৈদি ফৈ। ফৎলক্কগদি লুখ্রাবী মচা লমহেনবী
হায়নখিনি।

মচা - ঐসিবু ইমাগী নচা নত্তুবরা?

মমা - ফরেসে চঙলকও থেঙথ্রে।

মমা, মচাগী পাউখুম অদুদা মখা তাদ। খাবল ফরবা অহিংসে নুংশি রাখ্খ
দা পোখাফম খঙদ্রবা, পুক্কিংদা মওন-মওন খন্দুনা, হিক্রা হিক্রা কপচরিবা থম্মোয়বু
অমুক থেম। রাইদুনা মাবু অমুক চৈ। তাইনফম খঙলক্কবা মতমদা লাজ্জদ্রবা
নোংমদোল খাজদা তাইনদুনা ওইনজৈ। অতিয়াদা পাইরিবা অমুবা নোং মপৈ-
মপৈবু তৎতনা হংজৈ। চান্নবী ইতা, পাম্মুবা কনাগী মপাউবু লাক্করোই হায়বা
খঙলকউবা, গুইরি লাকখিনি খন্না। চুম্মা নাবা অনাবদি হিদাক অমা চারগা ফৈ।
নুংশিবনা নাবসিদি, করি হিদাক্কা ফগনি। কংদুনা কেজ্জরিবা অকংবা উনা ফাওবা
উরগা মখজ্ঞা কপচৈ। চেক্কা পী খাদোইনা থোংলগা থম্মোয় শোকা কপ্পী, মসি
ওইরমানে নুংশিবা হায়বদো। মচি খুদিং তুমীন-তুমীন উন্নদুনা রাই শান্নরিঙৈ করিসু
খল্লমদে। হেক লাপথোক্কখিবগা চিংনবা রাখলনা পোখাহনদে থম্মোয়বু হায়নীংবা
রা কয়া হায়হৌদে পাউখুম কয়া শেমদুনা থমজৈ থম্মোয়দা অদুবু নুংশিবনা ইনাক্তা
হেক লেপ্লরবসু হকচাং পুষ্কা নিক্কিবনা করিগী? থম্মোয় শেংনা নুংশিরুবা হায়বসে
মাগীদমক লেপ্পীংই। তান্নবা মীরন্দে নিংখীনা ফজরবী কনাগা ফম্মীরমগদ্রা?
নুংশিগী রাই শান্নমগনি। খঙঙি নিপা হায়বসে থেংনা থেংনরুবা মাগী ওইনীংঙি।
নিঙোলগী থম্মোয়বু খুতুম চন্নবা লৌনম রাইহে কয়ানা তত্তনা থেহ্বি। মসিদা

খাজরুবা নিঙোলগী থম্মোয়সে ওসিদি হায়ফম খঙদনা বারে। নোংমা মানা হায়খিবা বাদো লৌনহা ওইরমগদ্রা নীংশিংলকই। হৌখিবা খৌদোক মথং-মথং নুংশিরবা ইতারোই হাক্রা খাজবা থম্মু নিপা হায়বা জাংসে চিরবা মতমদা নিঙোলগী লেক্সীদে। মশাগী য়েংখি, কনা অমগীদমক নাথেখি।

-- ৩৩ --

তরেংগুবা শরুক

মেরা খাগী তরুক্কি পানবা নোংমাইজিং নুমীৎকি নুংখিলদা গাংবীদো মথোয়গী মমাঙ পুথ্রী মপান্দা হৈ-লৈ নিংখীনা হৌবা মফমনি। নুংতিগী শিং-শেংদুনা থল্লিবা মফমনি। গাংবীদোন রেডিও পায়দুনা নোংমাইজিং নুমীৎকী পুং ১২ গী ড্রামা (নাটক) তাদুনা ফল্লি। মশামক্কী বারীগুম কপ্পি ড্রামা তারগা... হে নুংশিবা নহাকসে অসুক নুংশিবসিবু করিগীনো, নুংশিবনবু হায়রক্কবদি য়ানীংদবা লৈতে। পাম্মুবসু খঙদে, মানা হায়বদা য়ানীংই। অদুবু! নুংশি-নুংশিনা কায়নবখিবদি মীগী ওইথ্রবসু অদুম নুংশি। মতম অমদা ঐগী নুংশিবা ইপান খাগী ঈচেলনা, অহানবা লৌবুক্তা মাইগৈ খঙদনা লৌরি পাবা মথে চেনখি। কুমগী নোংনা লৈরিঙে মতমদা চুরম্মী তৎতনা থম্মোয়দা মাগী নুংশি বাহৈ..... অদুবু ওসিদি লৈকংলা ওল্লে লৌবুক-লমহাং খাঙবা বারে, নুংশি মপাউ তাদরে।

অসুম্মা গাংবীদোন নুংশি রাখলদা অঙাওবীগুমথে। অমুকসু হেদো নাহে চল্লিবা অনাবগুম চাদ-থক্তরে। ময়াং ইকং-কংলে, শল্লাং ইফা-ফারে, তৌরাং ফবাক্তা ওল্লে অমত্তা বাবতা নত্তনা অপোকপী মমাসু বারে। মচাগী মতৌ অসিদা মমা ওইজরবসু নুপী মশেন্নি, করিগী খরমথেদি খঙদনি। মচা নিঙোলশিংনা মচাবু মমানবীগুম অমুকসু অফ-ফক্ত খন্নে। গাংবী - ঐগী বারীশিংসে ইমাদা হায়দোক্কদ্রা খঙদে। ইমাসু ঐগী ইতৌসিদা খঙদবদি নত্তে। অসুম্মা গাংবীদোন হায়ফম খঙদনা

লৈরিঙৈ মমানবী রেবিকা গারি মচা তোংদুনা লাকই। রেবিকা, যান্না ফিংনা নুংঙাইবা
মায়থোং পুদুনা চঙলকথি। ঙাংবীদোন, ঙাংবীদোন ... ঙাংবীদোন মোং ইহা-
হাদনা করিনো অদুক ফিংনা?

রেবিকা - করি ওইনি নুংঙাইবা মপাউ তমগে হায়গে লাকপনি। নয়ুমদা লাক্কাগা
কৌনীংদ্রবদি চংলগে ইবেম্মা?

ঙাংবীদোন পুক্রিং লাঙতক্কা - রেবিকা মাগী মতৌসু থল্লা থঙনসি।

রেবিকা - ঙাংবীদোন মাগী মপাউ অমত্তা তাখিদরে, চিঠিসু থারক্কাখিদরে।

ঙাংবীদোন - করিবু হায়সিগে, মাগী মপাউ - অসি হায়রগা কপথি, কপ্পা কপ্পা -
রেবিকা নুংশিবা হায়বসে করিনো অসিরা!

রেবিকা - করিসু থল্লুদা নোংমদি মাসু শোয়দনা লাক্কানি ননাক্তা।

ঙাংবীদোন - নিপা হায়বসে নিপানি, মফম অদুদা লৈরিবা নুপীশিং মশক যান্না
ফজৈ হায়। মীরমদগী লাকপা নিপাশিংসে মথোয়বু উবদা ঙাওদবা ঙমদে হায়নৈ।

রেবিকানা পুক্রিং নুংশিনা - নিপা হায়বা জাৎসে ইনাক্তা লৈরিঙৈ ঐগীনি ইনাক্তগী
হেক লাপথোকখিবদা নিপা হায়বসে ঐগী নত্তে হায়নৈ।

ঙাংবীদোন - মদু অসেংবনি ঐগুম্মা নুংশি মৈচাক ফংবা কল্লা..... - থম্মোয়
শোক্কা ফোংদোক্কা রাইহনি।

রেবিকা - থেংলবা অহিংদা লাক্কাৰোই নীংই মানা ইনাক্তা, থাবল ফরবা নুমীং
খুদিং মাতনা ইনাক্তা লৈহ্নীংঙি।

ঙাংবীদোন - অশেংবনি রেবিকা থামম্মা অহিং কয়াদা থাকনা-লাউনা চুরিবা
নোংলৈ নুংশিং মরক্তা নোংমা মানা লেপ্পম্মী। ঐগী কাগী থোঙনাও মনাক্তা,
মাগী রাখন্দা তুম্মা যাদ্রবা অহিং অদুদা, হেন্না থোইনা নুংশি মৈচাক খাঙলিঙৈ
তাজ্জা অদুমক্তা মায়াগী শক্তমগুম লাক্কাম্মী। মানা চংলমদায় মীরমদা। লোইনা
চোংলবা মশা অদু ঐনা কয়াদা নুংশিখি। থেঙলবা অহিং অদো খঙহৌদে হৌথিবা।
নুমীং অদুদা চেছরিবা নুংশিবগী ঈচেলনা মাইগৈ খঙদনা চেছখি। - অসুম্মা হায়রগা

রেবিকা - নঙগী শক্তা ঙাওখিবা পাখং কয়া-কয়া য়াওখবনি। ঙাংবীদোনগী ফজবদা ঙাওদবা কনা লৈবগে?

গাংবীদান - (শকফম দক্ষিণা) পংগা গাংগীনা নু ঠাবম্মা ঐগী করি ইতিক লৈদুনা ফজরিবনো?

রেবিকা - ফজৈ হায়রগা, শকফম হঞ্জলিবদুবু করিনো? ঐখোয়দি ইবেম্মা, নঙদৌনকা ফজরবা নিপাকা অমত্তা কোয়নরোই। নিপাকা চাকহন্দুনা থমদৌনি।

গাংবীদান - (কন্না নোঙ্কগা) নঙোন্দগী কয়াম হেল্লদনা।

রেবিকা - খঙলেসে, ইবানিদা থাগৎনরোইসি গাংবীদান, অতাবা মীনা তারগা নোঙ্কীংলন্ননি। অদো চৈরাওবসিবু কৈদৌসিগে?

গাংবীদান - চৈরাওবদি কৈদৌরুনি এঙ্কাং মখেল চারগা, চহী পোরগা লোইরেদনা।

রেবিকা - চহীসু পোসি চীংসু কাকসি।

গাংবীদান - চৈরাওবদি অনীনি করম্মা নুমীত্তনো? নঙগীনা নোংমা পানবা, ঐগীনা থাসিরমদায় অদো, করম্মা নুমীংতা চংসিগে? ধর্মেনো তৌরিবসিনা চুষ্টি মৈতৈগীসিনা চুমদরো?

রেবিকা - অহলশিংনা যাদবগী তৌবনি। হয়েং মী মনুমদদি তোঙান হেক চাবগা মৈতৈ ওইনা তৌবগীদি মখোয় ইমুংদি মৈতৈনি।

গাংবীদো - খঙদেদা লৈবাকসিদা তৌরিবা মতৌসে মুন্নিম অমত্তা খাইদোকুদে, চীংমী অমত্তা খাইদোকুদে, ঐখোয় মৈতৈ হায়বা জাতিসিনা খরা-খিৎ হেল্লি। মখোং মরম খঙদনা অচৌবা পান্না, শূদি শূনীংদনা অহাওবা চানীংবা লৈতি লৈতনা অরৈবা শাবা, মতৌ তহুদদি মীনা হেন্দে।

রেবিকা - অদুইরাদি মচীন্দনা মরৈপাকী খবক্কা মশাগী, অফাওবা শানীংদুনা অখুনবা নোংমৈ অমা পায়রগা ঐদি... অদুদি খরা লৈরগা হেক্তা শিখি।

মরক অদুদা মমানা তপ্পা কৌরকই ইবেম্মা, গাংবীদান নখোয়বু করি বারি শান্নরিবনো? নুমীং তাখিদৌরে, ঈশিং শোকচল্লরা?

গাংবীদান - হোয় ইমা, শোকচল্লগে।

রেবিকা - ঐসু চল্লগে, থেঙথে ইমানা কদায় চল্লবনো হায়রন্ননি।

ঙাংবীদোন - চংলো থেঙথনি।

মমা - নখোয় অনিবু করি বারিনো, ওছোক্কা কুইনা শান্নথেনে। রেবিকা নঙবু নমাদা
হায়রম্মা? থিরক্কোইদ্রা?

রেবিকা - হায়ববুদি হায়রম্মী, চংলে-চংলে।

মমা - ইবেম্মা ঙাংবীদোন, ইমা মনা-মশীং খরাসিতা য়োছোক্কাথিগে থুমসু লৈত্রবনি
ইমা লৈরক্কগে।

.....

(৫)

নিপানশুবা শরুক

শজিবু থাগী নোংমা পানবা ইরাই নুমীংনি থা অসিগী অহানবা হৌবা
নুমীং অসিবু মৈতৈ চৈরাওবা, ঐথোয়গীদি চহী হৌবা নুমীং নোংমা পানবা হায়না
থঙনৈ। অদুবু মৈতৈ ঐথোয়গী ইরক্তা ইকুই কুইদনা তোঙানবা ধর্ম লাকপদগী
তাক্কক অনি থোক্কা লৈথি। নোংমা পানবা নুমীং অসিবুনা মৈতৈ ঐথোয়গীনি
থঙনথি। অদুগা থা অদুগী মরক্তা নুমীং অমা হেক্তা তাবা নুমীং অমদা গৌর ধর্ম
চংপা মীগী ওইথি। অসুম্মা ঙাংবীদোন অমদি রেবিকা মথোয়সু চৈরাওবা চীং
কারকথি। রেবিকাগা নুংশিনজবা লেকাইদা লৈবা পুন্নিবদি চীংথোংদা লৈরম্মু
হায়নবদগী ঙাইদুনা লৈরম্মনি। অদুবু ঙাইহাক ঙাইদুনা লৈরম্মদগী মমানবা খরনা
পুদুনা লম্বী অমদা চংথিরম্বী। সোমদনা ঙাংবীদোন অমসুং রেবিকাসু চৈরাও চীং
তম্মা লাকই। মথোয় অনিগী ফজবা অদুদা লম্বীদা চংলম্মা মীয়াম্মা শোন্নৈ। ওছোক্কা
ফজথোদা? অঙাংবা মচুগী ফুরিৎ লীৎপী ঙাংলৈনবা ফনেক অসিগা কয়াদি চানথ্রে।
অমসিসু হাইরপ ফজৈ অদুবু! অমসিগা পান্নবসিদদি ওছোক্কা থেন্নরে অসুম্মা অহল-
নহা-হনু কয়্যা ঙাঙনদুনা লৈহৌই। মশক অসি উবদা ইচা-ইমৌ ওইনীংথোদা মতিক

মপা চাদবা পাখং মচা কয়ানা তকসি শোন্দুনা মতিন য়োৎনৈ । অমুকসু অসুয়া হায়নৈ লম্বী চৎপী ফিঙাং ইনবী তাদৈ কৈনো ইতৈমা হায়দুনা ঈশৈ ওইনা শক্তুনা লৈহৌবসু কোঙ্গায়নি । ঙাওশিন্ৰবা নহা কয়াদি মতুংদা শল্লুপ-শল্লুপ ইন্নরি । ষন্নাও মচানা মথি তৈরগা তোকই হায়বদো অসি ওইরমানে । নহা-পাখংশিংনা লক্করিবদো খুম্বুবা লৈতে , তারুবসু লৈতে , য়েংলুবসু লৈতে । মখোয় অনিমক য়েংবু-য়েঙলুদ্রবদি , তাবু-তারুদ্রবদি , খরা ইন্নরঙ্গা অদুম চৎনথি , কান্দ্রে খন্দুনা অসুয়া মখোয় অনি ।

ঙাংবীদোন - নঙগী হেরোদুবু ঙাইরমগনি হায়বদাই ।

রেবিকা - চীংখোঙদা লৈরমগনি হায়বনি , খঙদেদা লৈকাইগী মীনোক মৈশাবু খঙগদ্রা? নুংশিবগী অহল-লমনগী চৈরাকপু খঙবনে? ঝারী শাফমসু খঙদে । পাউ তম্ফমসু লৈত-খম্মোয়নুংদা চাক্সিবা মৈচাকসে কনাসু খঙদ , লৈকাইগী ইমান্নবী কয়া লৈ । লুনা তিন্নবা কয়াসু অদুবু , লৈকাই খঙগদ্রা , ঝারিবা মা-ঐগী নুংশিবসে । লৈকাই কনাদা তম্মান ।

ঙাংবীদোন - নখোয় ইমা পাবুংদি করি হায়রি?

রেবিকা - ইমাদি চপ চানা খঙলে , পাবুংদি ইমাদা পাবুং খঙহনগনু হায়দুনা কন্না মেল্লি । যুমলোন্নৈ হায়বগী ঝানি , উননীংবা মতমদা উনবা য়াম্মা ঝাই ।

ঙাংবীদোন - অদুবু হৌজিকপু লৈকাই খঙদ্রিঙৈদা কায়নরগে হায়বরো?

রেবিকা - কায়নবা ঙমনি হায়বা খাজদে ।

ঙাংবীদোন - নুংশিনববু লৈকাইনি লম্মানবনি হায়দুনা নুংশিনরোইসি য়াবরো?

রেবিকা - হোয়দা , লৈকাইনা লুদে , নুংশিবনা হেল্লি ।

ঙাংবীদোন - চীংখোঙদি য়ৌরে , অসোমদা মীয়াম চৎনরিবা অসোমদা চৎসিরা?

রেবিকা - মফমসিদা খেৎনসি হায়বনি । লাক্সিবরা খঙদে , ঙাইবা ওইনা ঙাইহাক পোখাখিসি হৈনৌ মখোঙসিদা ।

ঙাংবীদোন - ফজদ্রা চীং লম্বী অসিদা পরেং পরেং চংলিবা মীয়াম অসি , অদুগা

কম্বা অমনা মাগী মাগী পাখং লৈশাবী, উখোঙ খুদিং।

রেবিকা - (ফাগী ওইনা) মনি বাউ দ্রি ইংলিশী শায়াব, নোকগী নৈ।

অসুম্বা মখোয় অনি হায়নখিবা চৈরাও চীং মখোঙদা ফমদুনা লৈ। পাখং লৈশাবী
ঝারি শান্নরিবা খরা অমনা লুকখনা শান্নৈ, খরনা নোক-খেনা শান্নৈ, খরনা খুং শম্ম
দুনা চীংদোন তম্বা কারি।

শারবা নুংশা মরক্তা অঙাং-অহল কম্বাসু চৎনরি, পছুংফম্ব অমা তম্বা। অঈংবা
বরফ যোনবা ময়াং অমদগী বরফ অনি লৌদুনা ঙাংবীদোন, রেবিকাসু নুংশাগী
অশাবা মৈশা অদো খাঙলি। বরফ যোনবা নিপা অদুনা পৈশা লৌখিদে। রেবিকানা
তান্নদুনা পী, লৌ হায়বা যাখিদে। রেবিকানা করিগীনো বরফ যোনবা ময়াং অসিনা
ইবানিদগী পৈশা লৌদ্রিবা অসিনা নাইতোম তারবা ইবানিবু উবদা নুংশিরুরবরা খংদে।

ঙাংবীদোন - (ফাগী ওইনা) অতৈনা নুংশিবীদ্রবসু বরফ যোনবা নিপা অদিনদি
নুংশিবীরিদনা।

রেবিকা - (কম্বা নোকদুনা) অসুক যামত্ৰবা মীয়াম মরকসিদা নন-মণিপুরি অসি
খক্তনি ইবানিবু নুংশিরিব। মসিগী চপ চপাবা প্রমাস্দি চূপলিবা বরফ অসিনা
সাক্ষিনি।

মখোয় অনিমক কম্বা নোক্লিবা অদুগী তাঙাদুনা তুংলোমদগী পুলিবা

পুলিবা - বরফ অদু ঐসু চূপচগে? খংপ্রেক খংবা মঠে মখোয় অনীনা - বরফতি
মপু পানখরে।

পুলিবা - যাহৌ খেঙবা সেম্বাং সুক্ক লাল্লদ্রা?

ঙাংবীদোন - নপুকচেনতা শেংঙু মচং পীজগে।

পুলিবা - পুকচেলগী বাদি শজিবুগী নোংলৈনা মাইগৈ খঙদনা পুৰীখিগদ্রা খ
দুনা ইমারবা অমত্তা তারুমদনা নোংলৈনা হুহা অকংবা উনগুম মাইগৈ খঙদনা
পাইরকপনি।

ঙাংবীদোন - পাইরক্করোই খল্লহা চেক্কাদো পাইরক্কে। হৈনৌ মাপল উমদুনা। চংলো

রেবিকা নংগী থম্মোয় লকানুংদা মনীংতয়া থোংহল্লুরো।

রেবিকা - রা খঙবী ইবেম্মা, নঙগী মীগী অরাবা উবসে উইদা?

ঙাংবীদোন - মরোল থোক্ত্রবা উপাল অসিগী মপান তাংদুনা কংলবা থম্মোয়গী লৈকংলাগী রারীসে তন্নমগে লেঙদ্রবা উপাল অসিদা।

পুন্সিবা - খৌজাল হৈনা মপু মালংবনা কংলবা থম্মোয়গী লৈকংলা অদুদা অমুবা নোং পুদুনা শোয়দনা লাকথিগনি।

রেবিকা - ঙাংবী, নখস্তা নুংঙাইগদ্রা? পূন্না সুম কারুসিদনা চীংদোল য়ৌনবা।

ঙাংবী - ঐদি কাবা ঙ্ড্রোইএ, চংলো নখোয় অনি।

পুন্সিবা - নুংঙাইগদ্রা? নখস্তা।

ঙাংবী - দা-পুন্সিবা লাপদি পুৰীখিনু মীপাই চাউবীনি।

রেবিকা - ফরে অদুদি অসুম ফন্নম্মুকো কুইরক্লোই।

পুন্সিবা - নাইতোম তাবা কৈনা চাজনিকো?

ঙাংবী - নখুং চল্লে খন্দুনা লাপ্পা পুৰীখিনুকো? পুন্সিবা...

পুন্সিবা - (লাপনা) তাংনা ফংবা মতমনে। তহা-তহা থাদোকফদে

অসুম্মা চৈরাওচীং মখোঙদা ঙাংবী মখস্তা ফমহৌই। মখস্তা শোঞ্জহৌই তপ্পা হল্লিবা হে মালংবা, ঐবুসু পুৰীয়ু নুংশিবগী মনাক্তা। কৈদৌঙে ঐনা মাগা অমুক্তং অসুম্মা উনবা ফংগদৌবা? তোনলিদকো হ্লে নুপী? ঙাংবীনা চীংখোঙ অদুদা ফমদুনা মীয়াম্মা চীং কারিবা অদোমদা য়েংদুনা মীত্তা পীরাং শিছনা কপ্পি। চৈরাও চীং কাবা লাকপনি অদুবু ঙাংবীদি চৈরাওবগী এঞ্জাং মথেল অহাওবা ময়াম অদু য়েংলমদে মমানা থোংলিবা ঙা অদো শেমদি শেম্মী হায়ববু কয়া হরাওবা উদনা, ফজরবা মাইখোংদুনা হৈনীং-শিংনীংদবা মতৌগুম, তুমীন-তুমীন লৈবা অদু মমানা উরম্মী। চীং কাবা লাকথিবা ঙাংবী চীংকাবা চংনীংখিদে অদুবু মমানবীনা কন্না হায়জবদগী চংনীংদ-চংনীংদ লাকথিবনি। চংনীংদ লাকথিবী ঙাংবী অমুকসু লাকমীন্নখিবা

মমান্বী অদুনসু মাগী নুংশিবা নিপা লাক্কবদা চীংখোঙদা মখস্তা খনস্তগা চংখিবা
অসুম্মা ঙাংবী হায়ফম খঙদনা পুক্রিং নুংশিরকখি। অসুক নুংশিনা লৈরিঙৈ
ঙাংবীনা ফল্লিবা মনাক্তা হৌরিবা হৈনৌ পাঈী অদুদা চেক্সা পী-খাদোইনা খোংলকই।
পি-খাদোই, পি-খাদোই, পি-খাদোই...পি....পি....পি...পিপিপি।

শারবা নুংশা, শজিবুগী নুংশা অদুবু খন্দুনা হৌরিবা হৈনৌ পাঈী অদুবু মুন্না
য়েংখৎতুনা কপ্পকই। হা-চেক্সা, নঙসু ঐগুম্মা নাইতোম তাররা? নংত্রগা নতারোই
কনা কায়নবগী অদুক থম্মোয় শোরু তেংখারিবা। হৌরিবা হৈনৌ পাঈী অদুবু
ঙাংবীগী মতৌ উবদা মরোল খোকপা পাঈী অমগুম তুমীন, চেক-মোক লাউদনা
লৈত্রে। অসুম্মা ঙাংবী মফম অদুদা চৎনরিবা মীয়াম অদো উরুবা লৈতনা নুংশি
মাগী রাখলদা তাউদুনা কপ্পিঙৈ ঙাওশন্নরবা নিশানা লাইজুরবা নিপা অনি গারি
য়ামহা অমা তোংদুনা লাক্কগা ঙাংবীবু হেক উবদা, মসিদা মখস্তা ফল্লিবা নুপী মচা
অসি ফজদরা? নিপা অমনা হায়রকই, তান চারে ভাই, ওসিদি ইবানি অসিদা
ওইনা। গাড়ি দক খাম্মী। তুংদা তোংলিবা নিপা অদু শং কুম্খৈ। মাবু
কৌখিবগুম পরপ পরপ চঙশিল্লি। নিপা অমনা করেম্মরকই, ঐখোয়বু ঙাইবীবা
কয়াম কুইরবগে? ঙাংবীনা য়েংলুবা তারুবা লৈতনা তুমীন্না লৈ। নিপা অমনা
অমুক করেম্মরকই, কুইনা ঙাইহল্লি হায়দুনা শাউবদো হেন্না ফঁজে। নিপা অমনা সে,
শাউরনু, হৌগৎলকউ, নঙগী নিঙবা খুংহল্লগে চৎসি উরক-ইরক মরকসিদা।
কনামত্তা উররোই। রা হায়বদা পন্দবা অকিবা লৈতবা হায়বসে নিশা চাবনা খরা
খিৎ হেল্লি। রা অদু তাবদা ঙশাই মখে খুন্সদবী ঙাংবী শাউবদা মশা পুন্না থক-থক
নিরুুকখি। অশাউবা রাইনো নখোয় কৈদৌবা লাক্কিবনো মফমসিদা নশকশিংদু
য়েংনীংদে। নিপা অমনা হাইফেং নোক্রুগা করেম্মরকই, তবারবা চীনবান অসিদগী
খোরকপা খোয়খুম্মরবা য়ারা অসি তাবদা অরাম খৌরাংবা হেনগৎলক্কে থম্মোয়
অসি। ঙাংবীনা - ঐবু ইখস্তা লৈ হায়দুনা উশিৎত্রিবরা? চৎলিবা মীয়াম অসি
তাননবা লাউদ্রিঙৈ থুনা চৎখো, নখোয় নিপা হায়বা জাৎসিনা ঐখোয়বু করিসু
লৈতনা খল্লিবা করিগীনো? নুপী ঐখোয়সু মীনি। নিপা অমনা ভাই, কান্নরোই
ঙাইহাক মী চিল্লিঙৈদা ফারগা অসিগী লোক মচা অসিদা পুরগা লোইরে, কনাসু

উরোই, পাখং-লৈশাবীনি খঞ্জনি ভাই। মথোয় অনিনা ঙাঙনবা অদু তাবদা ঙাংবী খোঙলৈ থুনা মীয়াম লৈবা অদোমদা পরপ পরপ চৎলম্মী। নিপা অদুনা ফারগা পুননবা, নুপী অদুগী মাঙদা থৎলম্মী। নিপা অমনা ফিদা হেক পায়বা হৌবগা নুপী অদুনা লাউরম্মী - নিপা অমনা য়াম্মা থুনা চীন মেননবা হোৎনরম্মী মশানা য়াদবা নুপী অমবু, নিপা অমনা ফাবা হায়বসে অরায়বা খবক নত্তে। নুপী মচা অদুগী অরোইবা পাঙ্গল পুথোক্তুনা নিপা অনি অদুবু কনখৎলম্মী। তাঞ্জা অদুমক্তা ঈশ্বরনা ঙাইদুনা লৈরম্মগুম নিপা অমনা মশাবী অমগীদমক শিবা কিদনা খৌনা লৈনা, ফৎত্রবা নিপা অনি অদুবু ফুৎলম্মগা নুপী মচা অদুবু কল্লম্মী। নিপা অনি অদু য়াম্মা থুনা গারি খৌদুনা চৎখিরম্মী। নুপী মচা অদুবু কনখিবা নিপা অদু কনাসু নত্তে, ঙাংবীবু য়াম্মা নুংশিজবা মতম পূম্মমক্তা ঙাংবীবু ঙাক শেল্লিবা কুনজরনি অদুবু নোংমতসু ঙাংবীগী মফমদা ফোংদোকখিদরি। ফোংদোকে খনবা তাঞ্জা কয়া লাকখরে অদুবু কুনজর হায়ঙম তৌঙমদবা নীংঙমজদবা মীনি। অদুগী মখক্তা ঙাংবী নোংতম্মা মরী লৈনখিবা মীৎকুপ অদুদগী ঙাংবীবু নুংশিবা হেনখি, ঙাংবীগীদমক কথোকে খনখি। চীনবাহোক্তা নুংশি হায়ররোই ফোংদোক্রোরোই খনখিবা কুনজর নুংশিববু থম্মোয়দা চেৎনা থল্লগা ঈশ্বরদা তৎতনা নিজবা হায়জবা নৎতনা কুনজরগী লাৎচরিবা ঙাংবীগী নুংশি শক্তমনি। ঙসিসু ঙাংবীনা অরাফমদা তারগদৌ মীৎকুপ্তা কুনজরনা কনখি। ঙাংবীনা - তা কুনজর, লাক্কমদ্রগদি নুপী ওইবীগী ঈজ্জৎ মাঙলমগনি।

কুনজর - করিগীনো নাইতোম তারল্লিবা ।

ঙাংবী - রেবিকাগা লাকমীন্নবনি।

কুনজর - সুনোলতা মফমসিদা কুইনা লৈনু

হায়রম্মগা চৎখিরম্মী, সুনোলতাসু মতুং ইন্দুনা চৎনীংলম্মনি অদুবু হায়বা ঙমহৌদনা লৈহৌই।

মপনশুবা শরুক

লাংবল থাগী তরানি পানবা ইরাই নুমীৎনি। নিংখীনা শংলবা লবুকী ফৌনা মপুং ফারবা ফৌনা মালংবগী তাছাদা থেকা নৌনা নিংখীরবী নুজানা থেকা জগেই শাবগুম ফৌনানা জগেই শারি। লাংবনগী নুংশা লৌচি লেপঙমদে হায়নরিবা থানি। লৌপুনা, লৌচিদা লেপুনা মোমোন নোক্রি। নুমীৎনা নোংচুপ চীংগী চীংদোন্দা তোংদুনা চোংখগদৌবগী শেম শাদুনা লৈরবা মতমদা, নুংশি রাখলদা গাওদুনা লৈরিবী নুপী মচা গাংবীগী মতৌ, সনা অহিংবা মতৌগুম নিংখীনা ফজরবা নুমীৎপু মীৎকুপুনা য়েংজৈ। মতাং অদু উবদা নুমীৎমকসু গাংবীবু য়েংলন্নগা খঙহৌদা চোংখথরে। উনা উনা খুছা গুমহৌদ্রবা মশাবী অমগুম হিক হিক কপ্পি। লিরি হুন্নিবা মালংবদা হায়জৈ নুংশি মাইগৈ তম্মা হুন্নিবা মালংবা ঐবুসু পুবীম্বু নুংশিনাক্তা কৈদৌবগে? নুমীৎ লৈরিঙৈ মতমদা গাল্লমনি, নুমীৎনা ময়ুম চঙখিবদা খঙহৌদনা মমথ্রে তাইবংসে, ময়েক শেংনা উরম্বা চীংয়া-তময়া উখিদরে। ময়েক শেংফাংত্রবা মমিং নত্তনা, উবা ফংদরে। অসিরা নুংশিবা, হায়নবা লৈ নিপা হায়বসিতবু ইনাক্তা লৈরিমথৈ ঐগীনি হায়নৈ। ইনাক্তগী হেক চংখোকথগা মীগীনি হায়। অসুম্মা গাংবীসু মপুক্রিংদা মওন-মওন খন্দুনা থম্মোয়দা অরাবা অমা ওইরকথি। মপুং-মরৈ ফারকপা চুং-ফিরান চানা নিংখীবী নিঙোল অমবু অউবা কনানা কল্লক্তবা লৈতে। ইকায় খঙদবা কল্লকবতা ওইবা নুংশিবা য়াওদবা কনা অমনা তত্তনা গুংলি। লৈকাইগী মনে, মচে, কয়াদা। অসিতা ঐগী ওইহনবীযু চাক কৌজগে হায়রকপা কয়া অমনি। অসিগুম্বা রাইহৈ কয়া অসি তরা-তরা হেল্লি গাংবীগী রাখলদা মশানৌ পাখং অদুতবু নুংশিবা। অসুম্মা গাংবী মথা থংবা মাজোল দারিদা ফমদুনা মহৌশা মথোয় অনিনা চৎমীন্নথিবা মফম কয়া মথং-মথং নীংশিংলি। মল্লি-মল্লি উরিবা মমাঙ চীংগী চীংদোন্দা লাম্মেনা চাকপা উরকথি অদুঙৈ গাংবীগা নোংদম্বগা চৎমীন্নথিবা ঈশিং থিংবী চীংদোন্দা চাক্রিবা লাম্মে অদু উবদা গাংবীগী থম্মোয়দা হায়ফম খঙদবা অরাবা হেনবতা নৎতনা হীক্কা হীক্কা কপ্লকই। মফম অসিবু হেক উথিবা মীওই খুদিংমক ফাওবা কাউবা গুমদ্রবা মফমনি।

চীং অসি ইম্ফালদগী নোংপোক চীংগে ওইনা লৈ। রাংজিং হৈরোকীদি নোংপোক লৈ হৈরোকীদি মফম অসি হৈরোকীদি খরা চংলগা ইঙাংলোক লৈরে, ইঙাংলোক যৌদ্রিঙৈদা লোক মচা অমা লৈ মসিদগী খরা চঙশিলগা শাজিংখোং হায়না খঙনৈ অসুমা ইঙাং লোকী বারীসু মমাংগৈগী অহলশিংনা হায়বীরম্মী। ইঙাং লোক হায়খিবগী বারী লৈ। অদুঙৈ অরানা মৈতৈদা তত্তনা লাম্দারকথি, চহী তরেং খুন্তাক্রিঙৈগী মতমদা অরানা শামু তোংদুনা লাম্দাবা লাকথি। মতম অদুদা মৈতৈ লাম্মীশিংনা মফম অদুদা চেল্লিবা তুরেল, রাংজিং তুরেন অসি থিংদুনা ঈশিং মৌখৎহন্দুনা অরাগী লাম্মী লানশিনবা গুমনবা হোৎনৈ। অরাগা কনা তত্তনা লাল থেংনবা মফমনিসু হায়রি, মতমদুগী বারীদি অরিবা লাইরিক্তা থেংনবীরনি। ইঙাংলোকগী খরা চংলগা চীংলম্বী মচা অমদা কাখংলগা লৈবা ঈশিং থিংবীনি। মফম অসি হায়নিংঙাই লৈতনা ফুজৈ। খুৎ-হৈবা কনানা শেম্গুম কয়াদা নিংখীরিবা, উমংগী লৈকোলনো? উয়ুং, শহি পাধী, উনা পরেং পরেং, হৈগী জাৎসু পুংদোল, নোবাপ, হৈনৌ, কফোইনচিংবা পরেং পরেং উবদা পুক্রিং হুবা মশক্ৰি। কনা-কনাগুমনা মফম অসিদা কোয়বা লাক্তুনা লম য়েংলম্বী, চাক থোংদুনা চাখিবগী চাক থোংফম মফমসু পরেং পরেং লৈ। চীং অনিগী লোকগী চেছরকপা ঈশিং অদু চীং অমনা ফৈনা খত্তুনা লৈরিবা অসিবু ঈশিং থিংবী হায়না খঙনৈ। ঈশিং থিংবী হায়বমক যাই, লাই অমগী শক্তি শোয়দনা লৈগনি। পুথ্রী অচৌবা অমগুম লৈরিবা অসিবু নোংজু কয়াদসু পাখোক্তে, নোং চুদবা ঈকং কয়াদসু ময়েং তাতে। লৈরিবা চাং অমদা অদুম লৈবা ঈশিংনি। থেংনরুবা মীওইবা কয়ানা হায়, মফম অসিদা গানু অঙৌবা অমা চাক্তাদুনা লৈবা থেংনৈ হায়নৈ। খৌওইনা ফাগে তৌরুরবসু মফম খঙদনা হেত্তা মাঙথি হায়নৈ। লাইগী শক্তি লৈরবা মফম অসি অউবা কয়াদি খঙলমগনি।

উয়ুংগী উফৈ ফৈরাদা তোংদুনা শাংলি খোজুমৈলৈ কদাষদি লৈ, য়েৰুমলৈ উরৈ ফৈরাদুনা কয়াদা নিংখীনা শাংলিবা চরোং-চরোং য়াহরিবা লৈ অদুবু হেব্রীংদবা কনাবু লৈবগে? মফম অদুদা লৈরিবা উচেক মখল কয়া। চীংনুংগী হারৌ তম্মাগী মখোলনা নুংশিবা ঈশৈগী ম্যুজিকুম কয়াদা পুক্রিং শোক্ৰিবা। মাগী-মাগী নুংশিবা,

নুংশিবী কয়া পুরতুনা নুংশি বারি শাকনি লাকুগা মফম অদুগী খুজবা অদুবু
য়েংদুনা লৈরিঙৈদা নুংশিবা নুংশিবী কয়া কাউথোতুনা অরেমদা মতম মাঙংদুনা
হন্নখিবা কয়ানি। হায়রিবা মফম অসিদা নোংতম্বগা সুনোলত। গসু নোংমা
লাকমীরখি। নুমীং অসিগী খৌদোক মথং-মথং নীংশিংদুনা কপ্পকাখ। ঙাংবীনা
নুমীং অদুনা নুংশিবা মানা ঐগী হকচাং অসিদা তম্বা পায়রকখিবদা ইকাই নুংশি
য়ান্ননা ঐনা তত্তনা চৈখি। মঙোন্দা মতৌ ইমান-মাদ্রবা মানা ঐগী খম্বোয়বু লাইনা
খুদুম চনশিনখি। চৈখাইদুনা লৈরিবা ঐগী চরোই ফি অদু খোমজীনবীদুনা মাগী
তম্পাকখক্তা ঐনা কয়াতা নিংঙাইদনা লৈখোকখিবা। অসুম্বা নুংশি রাখলদা
লৈরিঙৈ,

মনাওনুপী - ইচে তুম্বসি থেংলে।

মচে - করি হায়বা ইনাও,

মনাওনুপী (মচেগী মওং অদুবু খঙলদুনা) - ইচে ঐদি নুংশিনবা হেক লৈবগা
হেক্তা চেছোকখিনি।

মচে - চেনসি হায়রক্তবদি?

মনাও - নিপাবু অমত্তরো, চেনসি হায়বা নিপাদা

মচে - নুংশিদুনা হায়বা ওইরমদ্রবদি?

মনাও - ইচেগী বাসিদি ঐসু খঙদ্রে। অদু ইচে থেংলে তুম্বসি, ইমানা চৈরকনি।

অসুম্বা হায়রম্বগা তুম্বম কাদা চঙদুনা তুম্ববা শেম-শারি। মচেসু ইমুং চঙলতুনা
থোঙ লোনশিন্দুনা তুম্বম কাদা চঙখিরম্বী। অসুম্বা মনাওনুপীসু তুম্বম কাদা চঙখি।
ঙাংবী ফমুং ময়াযদা ফমদুনা নুংশি মেচাক খাঙলিঙৈ, হাঙদুনা লৈরিবা থোঙনাও
অদুনা খাবল মঙাল চঙলক্লিবা অদু তপ্পা য়েংথোকখি। রাখন্না পুরকখি মহাক্কী
শক্তম, কোকচাওবী স্বাই কায়, নুংঙাইবা রাখলগা। অসুম্বা তুম্বা চাবা খঙদ্রবা
ঙাংবী তপ্পা হৌগৎতুনা য়েংলুই থোঙনাওদা মকোক থিন্দোতুনা, খাবলগী মঙালদা
হৈনৌ পাক্কী মরুমদা লেপ্লিবোই খন্দুনা অমুক্কা স্বাই লাউই। ওইথোক্কাইদবা রাখলদা

মংলান কয়া শাগৎলি। অরেসদা হকচাং শোহুহন্দুনা রাবা লেপ্তে মাগী রাখলদা
ঙাংবী।

নুংশিবা হায়বা অসিবু তশেংনমক নুংশিরুরবদি ঙাওদবা লৈতে। থম্মোয়
কথোক্কা কনাদি নুংশিবা অদু উরক্তুবা মতমদা লৈফম চাফম খঙদবা হায়বসে
মশানা তাবনি। নুংশিবা। অমনা নুংশিবা অমগীদমক কদায়ফাওবা কথোকপা গুহগে
হায়বসি - শিবা ফাওবা গুহী। চান্ন-নুংশিননা লৈমীন্নরহবা মচা, মশু য়াওনরফাওবা
নুংশিনরক্তুদুনা মোং চান্নরক্তুদুনা কায়নথিবা কয়াসু লৈতবা নন্তে। কনানা তহা
ঙমগনি মীওইবগী মতমগী খোঙচৎ। অসুম্মা সেকেণ্ড দগী মীনটতগী পুংদগী
নোংমা অসুম্মা হৌথিবনা অহিং অদো নোংগানথিবা খঙহৌদে, মশাবী নোংতম্বনা
পীরহা খুদোলাসেং কনা খুদোলাসেং নুংশিবা ঙাংঙি।

-- ০০ --

তরাশুবা শরুক

মেরা থাগী পূর্নিমাসি নুমীং অসিবু মেরাগী রাযুংবা হায়না খঙনৈ। মেরা হৌ চোংবা
হায়নসু নুমীং অসিদা চীং-তম অনিনা মৈহৌরোলদগী চৎনবী অসি গুসিফাওবা
কায়দনা চখরি। নুমীং অসিগী অযুক্তা পুন্সিবনা কুনজরগী য়ুমদা লাকই। কুনজর
মাগী কাদা গাংবীগী শক্তম য়েজুনা লৈরিঙৈ তাজ্জা অসিদা পুন্সিবা পরপ পরপ
চঙশিল্লকথি কুনজর লৈত হায়না। কুনজরনা কনা অমত্তা খঙহন্দনা থম্মোয়দা
চেৎনা থমজরিবা নুংশিরবী গাংবীগী শক্তম অদো পুন্সিবা উহ্নীংদবনি অদুবু
লোংশিনবা নংহৌদ্রে। কুনজরনা লাকই হায়বকা খঙদে বানি।

পুন্সিবা - গাংইখোহৈ, অতৈ লাইরি নঙনা য়েক্লিবসে কনাগী শক্তমনো?

কুনজর - কনা মাল্লি ?

পুন্সিবা - নঙদি লাই য়েকপা মীসু নন্তে।

কুনজর - ফজদ্রবরো?

পুল্লিবা - নঙনা য়েক্সিবসে ঙাংবী নৎত্রনে?

কুনজর - (ইকাইরপ তৌনা) নঙসু হেজ্তা হায়মল্লেদা।

পুল্লিবা - ফজরবা চীনবাল মথাগী শব্দু অসিদি হায়নীংঙাই লৈতনা ফজৈ। য়েংবদা অমত্তা ব্রান্তবী ঙাংবীনি। লৈকাইগী অহলশিংনা ঙাংবীনা অঙাং ওইরিঙৈদা ফজবা অদু উবদা থম্বালগী মচানুপী অসিদি থম্বালনা অঙাং ওইরিঙৈগী অঙাংবীনি হায়দুনা ঙাংবী-ঙাংবী কৌনবগী ব্রানি। মাগী অশেংবা মীংদি সুনোলতা কৌবনি।

কুনজর - খঙহরীংদদুনা করিনো পুল্লিবা নঙনা থিরিদুবু? অদু পায়রু চিঠিনি মীগী।

পুল্লিবা - মীগী চিঠিদি ঐনা য়েংবা য়াইনা

চিঠি অদু পাগে তৌবদা কুনজরনা মুনখি

পুল্লিবা - কুনজর, নঙনা সুনোলতাবু কয়াগী মতীক নুংশিবগে হায়বদো ঐ ঙসিদি চপ চানা খঙলে। ঙাংবীগী মফমদা নঙনা মরোল থোক্তবসু থম্বোয়দা হায়ফম খঙদনা পাউথোং, ঙাংবীদা চনখিবদো?

কুনজর - (নুংশিনা মরুপতা হায়রকই) - ঐনা মাৰু নুংশি হায়বসে নহাক মাগী মফমদা খঙহনবীগনু ঐনা মাৰু নুংশিবদি করি হায়না হায়রসিগে?

পুল্লিবা - অসুক কুইরবা মতমসে থম্বোয় অদুদা খাঙদুনা লৈরিবা মরুপ নঙসে তশেংনা ঙমদি ঙম্বী। মাগী মফমদা মরুপনা নুংশি হায়বসি য়াম্মা কিনা থল্লুরমানে। নিপা ঐথোয়না লৈশাবী অমদা নুংশি হায়বসে মসিদিগী হেন্না মমল অমা লৈত্রবনি। লৈশাবী অমগী মপুল্লিবা নিপা অমত্তনা নুংশি হায়রক্ৰবদি নুপী অদো মরায়বক অদুদগী হেন্না থীবা লৈত্রবনি।

কুনজর - অদুবুদি চুম্বী। অদুবু মাগী মফমদা অয়েংপা ওইরনি খন্দুনা থম্বোয়নুংদা মাৰু নুংশি শোঞ্জবা নত্তনা করিদি লৈরি ঐগী উপায়। মরুপ নোংতম্বনা মরী লৈনরমদ্রবা খরসু ফদৌনি অদুবু হৌজিক্তি উপায় অমা লৈত্রে। ইচিনসিনা হায়বা ঙম্বি হায়বসু ঐ খাজদ্রে। মা নত্তনা ঐগী নুংশিবসু লৈররোই।

পুন্সিবা - কুনজর ! হৌজিক মতম য়াম্মা লৈরি লৈশাবা অমনা ময়ুম হেক পান্দিবথৈ মপু লৈতে। নঙসু মপু ওইবা য়াই।

কুনজর - হৌজিক্তি হায়ররৌই খল্লে। ইমা-বাবানদি ঐবু য়ুম পালহন্নিংঙি, মথোয়সু অহল ওইশন্নরক্কবনিনা অদুবু পুন্সিবা ঐ য়ুম পাল্লরৌই।

পুন্সিবা - করিগুন্না ঙাংবীনা নুংশি হায়রক্কবদি ?

কুনজর - মতম অদুদা ঐগী থম্মোয়দা শক্কিবা ঈশৈ অসে মাগী মফমদা তাহ্নগনি। ঐনা মাবু নুংশিবদি করি হায়না হায়রসিগে?

পুন্সিবা - নোংমসু রেবিকানা হায়থি, দা-কুনজরনা ঙাংবীবু নুংশিবসে করিদা হায়রুনি। অদুবু কনামদা হায়গে খনদে। মীনা হানখিবনা মরম ওইদুনা নুংশিবা হায়বসে মশা তাদনা হায়নীংঙাই লৈতনা নুংশিবসু লৈতবা নত্তে। তিন্নরিবা মরুপ অনিনা লৈশাবী অমবু হেক উরুবা মীকুপ্তা নুংশিরুৱে চপ মান্ননা অদুবু নিংগা অমদি হায়ঙম-তৌঙম্বা নিপানি নীংবগা চীলগা হেক্তা মান্নবা।

অসুয়া নোংমা নোংতম্বগা কুনজরগা চৎমীন্নবা নুমীং অসিদা থেংনখিবনি। হায়রিবা ঙাংবী হায়না খঙনবি নুপীমচা অসিবু নুমীং অদুদা নীংঙমদনা লৈহৌবা কুনজর লাইরবা ইয়ুংগী মচানি। শূবা-নোন্না তন্দবা নিপানি। নিশা চাদে, য়ু থক্তে, লাইরিক-লাইশু মতিক চানা অদুম ফৈ। মশক ফুজৈ নিপা অমা ওইবদা মতিক অদুম চাই। গুসিগী তাইবংসিদা চৎনরিবদি ইনাক-খুনবা, পৈশা পায়বা অসিবুদং ফৈ, ইনাক খুল্লি, পৈশা পাই, ইচা ইমৌ ওইবা য়াই হায়বা মীংয়েং অসোমদা লোইনা চৎনৈ। পৈশাবু পায়রবা হৈবু শিংলবা মরম ওকপা মীনি হেক্তা হায়, লাইবু লাইররবা কয়া হৈশিংলবসু মরম কয়া ওক্কবসু শু নীংদবা অপংবা মীনি হেক্তা হায়বি।

পুন্সিবা - কুনজর, অদুক থম্মোয়দা বানা খাঙদৌ শরুক গুসিমক চত্তুনা কুনজরনা নঙবু থম্মোয় শেংনা নুংশি হায়গনি।

কুনজর - হায়রুন্না অমুক, য়েংনীংদ্রে মীগী মকাদা মরুপকী মফমদা য়েক্কা ওইরনি।

পুন্সিবা - কান্নদে মরুপ, অদুক পাংদবা হৌনদে? নঙগী নুংশিবা অদো ফোংদোক্কুরগা তাথি-তাথি চৈরক্তুনা, নঙোন্দা ইকাইবা পীরকথিবসু নত্তে।

করিগুহদা মাসু নঙবু নুংশিদুনা লৈরল্লবদি অমসুং নুংশিবা, অপাছা অসি নুপীশিংগীদি ফোংদোকচবা ওমজদে। মহৌশানা ইকাই থিবী ওইবনা, নঙগীদমক মৈচাক অসে খঙদুনা লৈরল্লবদি কমদৌবা?

কুনজর - মদুদি ঐগী লাইবক ফবনি। অদুবু নিংখীনা ফজরবী রাশিনা য়োল্লবী মাগী মায়থোংদা মুরবা শল্লাংনা চোইজাইননা তাহল্লি। শাংতক তৌবা ওকশম অদুদা চল্লবা লিক মরীনা লৈতেংলিবা য়েংবদা মীৎফম হোংনীংদ্রিবা মহাক অদুগী মনাক্তা মীৎকুপ অমতং লেপচবা ফংলবদি কয়াদা ঐগী লাইবক ফরগবা? হীক হীক কপ্লকই। মতৌ অদু উবদা পুন্নিবনা

- নিপানবু অদুক পেৎপা হৌনদে, কপকনু সে, মরুপ ঐ লৈরিসিনি। অসুক কুইরবা মতমসে করিগী ঐঙোন্দা হায়দোকত্রিবনো?

কুনজর - মরোল থোক্তবনা, ঈশৈ শকপগুম ইদোম থম্মে, য়নুংদা বনা তাদ শল্লগে...।

-- ০০ --

তরামাথোইশুবা শরুক

কালেন থানি, অমুক অঙনবা নুমীংতা ঙাংবীদোন্না মূমগী কোন-লিক ফেঙদুনা, রাই-রম শিং-শেংবা লোইদুনা মাজোলগী কাদা থল্লিবা ফি কোন্দা ফমদুনা ফি শারি। মমানা ইছোলদা য়োংপাক পায়দুনা লৈবাক তৌরি। মচানুপী অতোষীনা লাইরিক পাদুনা লৈরিঙৈ, খুল অদুগী ইনাক খুনবা নোংয়াই উশিং-খৌওইদনা মূম অদুদা লারুগা সুমাং মচিদা লেপ্লগা অসুম্মা হায়। ইবেম্মা, নমা কদায় চথোকখি। ঙাংবীদোন, নোংতম্বগী মপানা লারুগা মমা হংলগা অশাওবা উৎপা অদো থম্মোয়নুংদা লাংতরুনা ইমুংদগী মোরা পুথোক্তুনা,

- পাবুং মোরাসিদা ফম্মী। (রা হায়বা লোইফান্তনা শাউরংননা)

- ইবেম্মা নথোয় মোরাসিদা ফম্বা লাকপা নত্তে। রা অমা হায়নসি নমা কৌরকও।
 ঙাংবীদোন্না মনীংদা থবক শূরিবা মমাবু কৌই, ইমা - ইমা! মমাদি ঙশাইনা উত্তবনি
 মীফত্ত নিপা অসিনা করিগীনো ঐথোয়দা লাক্রিবা অসিনা? মচানুপীনা মমাগী
 মনাক্তা চঙশিন্দুনা ইমা পাবুং নোংয়াই লাকই।

মমা - করি হায়রিনো?

মচানুপী - খঙদে অমুক্তা লাকউ।

ঙাংবীদোনদি থম্মোয়দা চিংনবা অমদি লাংতরুবা থম্মোয় অদো চেনথিবগুম
 লৈরি। মরমদি নোংয়াইগী মচা, নোংতম্বনা মরী লৈনবা মরম্মা

থম্বাল - দা, করি থবক্কী?

নোংয়াই থম্বাল ঙাংবী হেক উবদা অপাম্বা মীনোক নে.কুনা

হা... হা.... হা.... করিসু নত্তেদা, চৈরুগে থম্বা লাকপনি।

থম্বাল ঙাংবীবু হেক উবদা রাখল অসি নহাগী রাখল হেত্তা লাকই।

রা মরক থংনা থম্বালঙাংবীনা

- দা, রা অদুগী ওইরগদি ঐ থবক শূজরুথিগে, দা - লেঙবীবনা ফরনি লেঙবিরো।

- অসি হায়রম্বগা থম্বাল ঙাংবী চংথিগে তৌই। নোংয়াই থৌ ইশা শাদনা,
 শাউবীগনু থম্বাল ঙাংবী, নচা নুপীনা ঐগী ইচা নোংতম্বগা মরী লৈনৈ হায়। ঐদি
 খঙদুনা অতোপ্পা নুপী হায়ন-শিংনরুৱে। মরম অদুনা ঐগী ইচা নোংতম্বগী রাখল
 থাদোকউ হায়গে থম্বা লাকপনি। অদুবু ইবেম্মা, নঙগী নচাগী শকসিদি ইছোৱা
 ফজত্রেদা? মীনদি অদুম ঙাঙনবা। থম্বাল ঙাংবীগী মচা ঙাংবীদোন যাম্মা ফজৈ
 হায়নবা অদো ঐদি থৌওইনা উদবনি অসুম্মা ফজরমগনি হায়বসে থাদি অদুম
 থাজবা? ইচা নুপাদা মণিপুরদা থোরকও লুহোংনবগীদমক কৈশাম্পাৎতগী নুপী
 অমা হায়নদুনা লৈরে নঙগী পরিফা লোইরবদি থোরকও হায়না হায়রুবদা ইচা
 নুপাদুনা অসুম্মা হায়রকই।

-ঐগী পুসিদা নুপী অনন্তগী লুহোংবা পামদে করিগুহদা লুহোংবা তারগসু ইনে, থম্বালঙাংবীগী মচা সুনোলতাগা ওইনা হায়নঝিরবদি নচা পুম্মক যাজগনি হায়না হায়রকপা অদুদা ঐগী অনীংবা অপাষদা যেংলিবা মথোয় মমা মচাদো চৈরুগে খন্না লাকপনি অদুবু হৌজিক্তি নচা নুপীসে ইমৌ ওইদবা যাদে। ঙাই-শেল হায়দো ওইরবদি চঙথোক-চঙশিন হায়দো তৌরনি। চঙথোক-চঙশিন তৌরবনিনা থম্বা: ঙাংবীগা ফুম্মিরদুনা বারী-বাতাইনচিংবা কয়া ফংলগদবনিনা নহাগী রাখলসু অদুম লাকচবা পোংনি।

থম্বাল ঙাংবী - দাদা, মতুংদা খন্নরসি ঙসিগীদি চংপীয়ো? অসি হায়রন্নগা শাউরংননা যুমগী মনীংলোমদা চংথিরম্মী। অদুঙৈ ঙাংবীনা বদনাম চাখিবদো হায়রিবা নোংয়াই, নোংতম্বগী মপা অসিননি। ঙসিফাওবা নীংশিংলুবদা থম্বোয়দা তাসোন্না থিল্লি। ইমুংগী কাদা তুমীন্না তাদুনা লৈরিবা ঙাংবীনা শাউনিংবনে, ইকাইবনে, লাংতরুবা রাখলনা - চংথ্রগে হায়দে, বারেম শূদুনা লৈরে হায়দুনা মথন্তা শোঙৈ।

নোংয়াই - কদায়নোনে নুপী মচাদুবো? নমা নচাগী শক-কুচুসিদি মীপুম খুদিংমক্লা ঙাওনরে-হে। ইপা-ইচাদি নথোয় নমা নচাদা ঙাওরে, চংলে-চংলে - অসি হায়রন্নগা মশা ফন্দুনা চংথিরম্মী।

সুনোলতা মথন্তা শোঙৈ - অসিগী মচানিকো ঐনা নুংশিকুরিবসে ইছোকপনিদা ঐগী লাইবক! নিপা অদু চংথিবা উবদগী ইমুংলোমদা প্রপ-প্রপ চঙশিল্লককপদা, মমা - ইবেম্মা, সুনো নঙবু কদাইদা লৈগে?

সুনো - ইমা, ঐ সিদা লৈএ।

মমা - শাউনা, নত্তে নঙনা নহান্দগী তুম্বা চাবা খঙদবা মথৈ হকচাং ময়েং তাবা মথৈ থল্লিবা রাখলদি মীফঙসিগী মচাদা ওইরে। ইমাদি, অসি নুপাসিগী মচাদা ওইরদি ওছোকা পানখিদ্দেদা?

থম্বাল ঙাংবীগী মচা ঙাংবীদোন (সুনোলতা) সু অহোংবা অমা হেক লাকই। মপাগী নতৌ, ব্রাঙাং শাঙাং, অকি-ভুজুংই, নীংশিংলকই অদুঙৈ নোংতম্বনা

নুংশিনা হায়খিবা রাইশিং অদু শাজিরবা লৌনঝা ঙাক্তা ওইরন্নি খল্লি।

- সুনো, ঐনা ষ্টিদি তৌবা চংলিবসে হয়েং ঐখোয় অনিগী য়াইফনবনি, চহী অহ্ম
(৩) অসি লৈরগদি পুংলোই লোইরগনি।

- থবক খুদিংমক য়াইফবতা ওইরকউ, অনা-অয়েক য়াওদবা রাইহে অসি নত্তনা
করিসু হায়নীংঙাই লৈজদে।

- নুংশিবীনা থম্মোয় শেংনা আশিবরবাদ পীনবীবা অসিনা ঐগী থবক খুদিংমক
য়াইফবতা ওইরসনু।

- মফম অদু শকহেনবী য়াম্মা লৈ হায়নৈ। মশক ফজবী কয়া উরগা ঐবুদি কাওগে
খনবীগনুকো?

- সুনো, মফম অদুদা ঐগী মীৎসিদা নুপী অমত্তা উদে, অদুবু তোয়না উবা অমখক্তদি
লৈ।

সুনোলতা থম্মোয়দা চিংনবা অমগা লোয়ননা হায়ঙমদনা খঙনিংবা ফাউরকখি।
শকফম হঞ্জিন্না হংঙকই,

- কনানো অমা লৈরিববু?

- অতৈ কনাসু নত্তেনে, ঐগী মাঙদা লেপ্লিবী হায়নীংঙাই লৈতনা ফজবী নং
নত্তনা কনানোনে ঐগীবু?

থম্মোয়দা চিংনবা কোক্তুনা নোকফেং তৌনা - নিপাগী থম্মোয়সে করম্মা মতমদনো
খাজগদৌবসিবু? খঙদে নিপা হায়বা জাংসে ইনাক্তগী হেক লাপখোকখিবদা ঐগী
ওইদ্রে হায়নৈ?

- অদুগী বাদি, নুপীসু অদুগী মথেলনি হায়নরিবনি।

অসুম্মা পাখং-লৈশাবীগী নুংশিববু খাজনদ্রদুনা রাইহে কয়া ফোংদোকুরি। নুংশি-
নুংশি কায়নখিবা কয়ানা নীংবা কায়না লেনখিবা কয়া লৈখিদবা নত্তে। করিগুম্মা
রাইহে অমনা পুন্নি চুম্পা কৌনখিদবা কয়াসু লৈতবা নত্তে।

- নুপী ঐথোয়সে নিপা নখোয়না বারি শানবদা হেক-হেক পংথৈ হায়নৈ, পংথদ্রিঙৈদা চৎত্রগে - অসুম্মা সুনোলতা হৌথিবা খৌদোক ঙাইহাক নীংশিংদুনা, তুমিন লেপুনা করিগুন্না পোৎশক অমদা য়েংবগুম লেপ্লি।

মমানা ঙৈংনা-তপ্পা মোং হাদনা মচাদা চৈবসু ঙমদা- কন্না ঙাংসি ঙাংঙমদা, অদুবু ঙাংদবা মাদ্রবা মতাং ওইরক্ববনিনা মমানা মচানুপী লৈশাবীদা ঙাংলি।

- ইবেম্মা, নুপী ঐথোয়গী থোংথাং য়াম্মা লুবনি। থোংফম অমা শোহ বনা পুলি চুপ্পা লৈখা তানা মাঙবা, থোঙফম চুপ্পগনা অফবা ওইবা, মীওইবা তাইবং মী হায়বসে ফরগদি কৈসু ঙাংনবীরোই। ফৎত্রগদি পারি, পুরি চীংথোকতুনা ঙাংনবী। ইমা বা য়াম্মা ঙাংনীংদে। নখোয় লুখ্রাবী মচানি। মীনা নথক্তা বা ঙাংহনগনু, লুখ্রাবী মচা তাহনগনু, নখোয় অঙাং নৎত্রবনি। নখা তাবা ননাওসে নঙগী নতুং ইনদোইনি।

মমাগী বাদো মুন্না তাই, মীংলু পীরাং ইহৌরকই, মচানুপীগী মীংলুদগী তারকপা পীরাং অদো মমানা উরকই। মমাসু পুক্রিং নুংশিরক্তুনা মচাগী মনাক্তগী চথোকথি, মচানুপীসু মমাগী মতৌ অদু খঙঙকই। পরপ-পরপ মাগী কাদা চঙশিল্লি, ফমুংদা উপ্পগা হিল্লি, হিক-হিক কপ্পী। ফমুং ময়া অদুদা থারিবা টেবল অদুদগী চে, কোলোম লৌদুনা করিগুন্না খরা ইনবা শেম-শারি। সুনোলতাগী পুক্রিংদা নোংতমদগী লাপথোক্রগে খল্লে। অদুবু অসুম্মা পুক্রিংদা মওং-মওং খল্লি, ঐবু চিঠি ইরগা পীথ্রসিরা? নত্রগা তুমীন্না লৈথোক্রসিরা? ফরে তুমীন্না লৈথোক্রগে, ঐ-মাগা অমুক উন্নররোই। হে নুংশিবা! নংসু থম্মোয়গী লৈকানুংদা লৈরো? চীনবাল য়ৌরক্বনু! অসুম্মা নিঙোল কাদা সুনোলতা মমারবা অমগা বারী শারবগুম পুক্রিংগী বা চীনবাল থোরক্বিবা অদু মনাও নুপীনা স্থল চৎলুবা ইল্লক্তুনা মচেগী কাদা চঙশিনবদা মচেনা হীক-হীক কপ্পিবা উবদা, মনাওনুপীনা

- ইচে কৈদৌরে ?

মচে সুনো, মনাও নুপীনা হংলিবা অদো খুমদনা মপি অদো তৈথোকই। মনাও নুপীনা অমুক গথা তারকই।

- ইচেনঙবু কৈদৌরগে? নশা ঙমদ্রবরো?
- করিসু তৌদে? নঙ চাক চাখোকুরো।
- ইচেসু চারসি লাকও।

-- ০০ --

তরানিথোইশ্বা শরুক

পুলিবা নীংবা কায়না নুংশি মৈচাক খাঙলি। অসুম্মা ওইরক্কনি খল্লদবা রেবিকাগী থম্মোয় অদুবু হায়নীংঙাই লৈতনা থম্মোয়দা অকিবা ফাওরকথি। নীংশিংলুবা খৌদোক খুদিং থম্মোয়দা মওন-মওন খল্লি। হৌখিবদা রেবিকাগা লৈনখিবা মরীদা লৈখিবা খৌদোকশিং বারী কয়া অদুনা, পুলিবনা পুলিবু কিল্লকথি, লৈকাইদা নুংশিনবা লৈবা হায়বসে লৈকাইগী মীরা-মৈশা অদুখক্তা নত্তে। অহলশিংগী মূরুবা, অহল-মশেল নুংশিনদবা হায়বসে মসিসু মচাশিংদা অরাবা অমনি। অসুম্মা পুলিবা অহিং অদো তুমা যাদ্রদুনা খোঙ হাংদুনা মপান্দা খোরক্তুনা মৈচাক অসে খরতা ওইরবসু কোরুনবা খন্দুনা তপ্পা তপ্পা খোরকই। উমং লাইগী লমহাং মচীদা হৌরিবা য়েীং চোংদ্রবা মনা কোরুবা উ পাহী অদুগী মথোংদা খুদৈ অদু নাপী মখক্তা শাংনা খাদুনা লোংনা তুঙ্গা মচেৎ তারুবা থা তংখায় অদুবু মুন্না য়েংলগা অসুম্মা মখক্তা শোঙৈ। ঐদি নঙবু তশেংনা নুংশিবনি অদুবু ...? নঙদি ঐবু নুংশিবা ওইরমদ্রে। নুমীৎতুদা নঙনা ঐগীদমক লেল্লীগদ্রা খন্না হায়রুবনি। ঐদি তশেংনা নুংশি, ঐ-মাবু খাদোকপা ঙম্মোই হায়না। নুমীৎতুদা নঙনা পূম্মক নাইখদুনা খুমখি, ঐদি যাদবনি, মানা নমদুনা ঐগী কাসিদা চঙলকথিবনি। ঐ মাবু নুংশিববুদি নুংশি, লৈগে হায়বদি খনদে। য়াম্মা লায়না খুমদোরকথিবা পাউখুমশিং ঐ অঙকপা ফাওখি। নঙ ঐ নুংশি মরী হেক থম্মক্তুনা উনবা খুদিং ঐগীদমক শিবা ঙ্মি, লৈকাইগী মীনোক চঙজসনু। নুংশিবদগী

মীনোক-মৈশানা হেন্দে হায়না। ঐসু খাজহনখিবনি মাগী মওং-মতৌ অদুদা, অদুবু
 গুসিদি পুম্মমক মীনহা ওইরসে। তৌবগীদি রেবিকাসু য়াম্মা লানবদি নত্তে, মুন্না রাখল
 খল্লগা মশাগী ফিরেপ লেপখিবনি। পুন্নিবগী অহল-লমনগা রেবিকাগী অহল-
 লমনগা অসুঙ্কী মতিক য়ানদে, অদুগীসু মথক্তা লৈকাই অমত্তদা লৈমীন্নবা ওইবা
 হয়েং তুং ফাওবা নুংশিনরোইদবা মওং অদো রেবিকানা খনখি। নুংশি, নুংশি ঐ
 মাবু থাদোকহৌবা তাবনি, মাসু য়াইফহৌসনু। ঐসু ইমা পাবুংনা পীরিবা নিপা
 অসিদা পুন্নি লৈপুন ওইয়ুগে খন্না লুহোংবগী রাফম হরাওনা য়াখিবনি। পুন্নিবসু
 রেবিকাগী মওং-মতৌ খণ্ডবদি নত্তে, বারৌবনা পীক খল্লবা থম্মোয় অদো খরমথৈ
 থাংখরগা অসুম্মা খল্লি। ফরে ওইয়ুসনু মীগী।

ঐ মাবু বারৌররোই। ঐগী ইফমদা পারা অমদি তম্বীরসে, নুংশি-নুংশি
 কায়নবা ওইরবদি মতুংদা উনবদা কৌনবা গুমগদৌবনি, কৈসু নত্তবা খৌদোক।
 রাইহে শিংদুনা কায়নবা তাহনবদি হয়েং তুং ফাওবা কৌনবা গুমদনা থৈদুনা
 চৎনরনি। নঙ-ঐ উনা উনা উদা শা, কৌজনীংবা কয়া হংজনীংবা কয়া, চীনবাল
 য়ৌদনা থম্মোয়দা অসুম লৈনরনি। অসিতা থোরুবা নহাক্সা শিনবনি। গুমদি গুমল্লি
 রেবিকা নঙগী থম্মোয়দো, ফরে হৌজিক্তি কৈদৌরুনি? লুহোংবা লোইরে, মগুনি
 চাক কৌবা হয়েংনি, ঐগী থোঙ্গাল শমদুনা হয়েংদি লাক্কনি অরৈবা ফিজেং
 লৈতেংগা লোয়ননা। সোমদনা ঐগী মাগুদা তৌগে হায়বগী মতাগুম অরৈবা
 রাজাউগা লোয়ননা ঐবু তান্নবা কন্না গাংনরি-শক্কুরি। মসিগী খল্লুরবদি
 কাইনবসিনা হেন্না ফবনি। ফরে থাসিসু তাখিগদৌ ঐসু চঙলগে। অসুম্মা মীওইবা
 পুন্নি হৌখি, চৎখি। মতম মানা পুরকই, মতম মানা পুদুনা চৎখি। কায়নবা, থুংনবা,
 কপ্পা, নোকপা, অরাবা, নুংগাইবা। অরাবা লৈবগী নুংগাইবা লৈরিবনি, কাইনবা
 লৈরম্বগী থুংনবা লৈরিবনি কপ্পা লৈরম্বগী নোকপা লৈরিবনি। অচৌবা লৈবগী
 অপীকপা লৈরিবনি, অখিবা লৈরম্বগী ফজবা লৈরিবনি, ফত্তবা লৈরম্বগী অফবা
 লৈরিবনি। অমনা অমগী মতেং পাংনৈ হায়বসে মীওইবা ঐথোয়না
 কাউনরোইদবনি।

তরাহমদোইশুবা শরুক

অযুক্ষী চাক খোংলমদাইদা রেবিকানা মপামদা লাকপদা সুনোলতাগা
উননীংদুনা চঙলকখি। রেবিকানা পরপ-পরপ চঙশিন্দুনা মাজোল কাখৎনা
কৌরকই।

থম্বাল লাতা, থম্বাল! (চাকশঙদগী)

সুনোলতা - কনানো রেবিকাগী মখোল মানথ্রেদা?

মনাও নুপী লাতানা এঞ্জাং শেম্বদগী হৌগৎতুনা স্নেংঙি।

- হাইমা, ইচে রেবিকানে। ইচে চঙলক- ও। লাক -ও।

রেবিকা - নচেদি (লাতানা খুমদ্রিঙৈদা)

সুনো - অঙাওবী চঙলকউ লাও, ঐ চাক খোংলিএ। নঙগী চাকসু হাপলন্নিবনে।

রেবিকা - ঐ লাক্কনি হায়বদি করম্মা খঙলিবা?

সুনো - ও ইবেম্মা! লুহোংখিবা নুমীং থা চপ চানা ফারে, থা ফাবগী নিংঙোলনা
মপামদা লাকপা হায়বসে শোয়দ্রবনি।

লাতা - ইচে সিদা ফম্মুসে।

রেবিকা - লাতাসিবু লৈশাবী চপ চানা ফারেদনা? উদবদি থা অমত্তা গাইরি।

লাতা - ইচেসে শক, কুচু খোকইকো? ইতৈনা লুনা তৌবীরমগনি?

রেবিকা - লুনা তৌবগী বাদি তুরেল কুমহন্দে।

পুন্না নোকমীন্নৈ। রেবিকানা মখা তারকই।

- অদো গাইখোনে, ঐনা তারিবা পাউসিবু চুন্নিবরো?

সুনো - করি পাউনো? লাতানা বা মরক থংলি।

- আ নোংতম্বা লুহোংবগী বা ওইরিনি?

সুনো - ঐখোয় ইনাওনা খঙদবা লৈতে।

লতানা - ও ইবেম্বা! ঐসু মীনে, রেবিকানা নোক্রগা মখা তারকই,

- নঙোন্দবু করিমত্তা হায়রক্তবরা?

সুনো - মানা মুম পানখিবা হায়বসে ঐগীদি লাইবক ফবনি।

রেবিকা - নোংতম্বনা অসুম্মা তৌরক্কনি হায়বসে ঐদি খাজদবনি। (লাতানা ব্রা মরক থংলকই)

- ঐখোয় ইচেগীদি ফরিনে? ইচেগীদি, দা - পুন্নিববু ঙাওহল্লম্বসিদি, মী পুম্মক নুংঙাইনদে। ইচেসু থম্মোয় খরদি কনবা জাৎনি।

রেবিকানা করিমত্তা খন্দবা শাদুনা কাউত্তমানে খঙহল্লম্বা রেবিকাগী থম্মোয়দো লোৎশিনবা। যাদে মায়থোংদা ফাওরঙই, মপী ঈ-রা চেল্লকই।

রেবিকা - অভাং ওইরিঙৈদগী মা-ঐ নুংশি লম্বীদা খোঙদারকখিবনি। ঐনা মাবু করম্মা কাউগনি। ঐনা থম্মোয় পান্দবী শাদুনা ওইজবা থিবা তাবদি, মা-ঐগী যাইফনবগীনি। (লাতানা মখা তারকই)

- ইচেনা চেনখিবা নুমীং অদুদগী লুহোংখিবা নুমীং অদুফাওবা মানা খাঙখিবা মৈচাক্তো য়েংবা ঙমদে ঐদি ইচে। ইচেগী লুহোং-পোৎপাং পীগে খন্দুনা নোংমা অথেংবা অহিং অমদা চংলু মাল্লে। তানা-তানা, তাদবা শাদুনা ইচেনা কন্না তুমশনৈ হায়।

রেবিকা - ঐবু অদু য়োনা খনখবা? ঐদি তশেংনা মা লাকই হায়বা খঙদবনি। খঙদবা অদুনবু ঐসু ঐগী লুহোংবা হয়েংনি হায়বা কান্দুদা চংলুবনি, অথেংবা অহিং অদুদা মী পুম্মক তুম্মতুংদা, অদুবু নুমীং অদুদা মানা লৈরম্বা ফিভমদো উবদা ঐগী থম্মোয়সে কায়খিবনি। নুমীং অদুদা কায়খিবা ঐগী থম্মোয়দো ঙসিফাওবা তাইশিন্নদ্রি অসি হায়রগা হিক-হিক কপখি। মতম পুম্মকত্তা হাংদুনতাং লৈবা মাগী কাগী খোঙনাও অদো, নুমীৎতুদি লোনশিন্দুনা লৈরম্বী। খোঙনাওগী উপাক অহোবা অদুদা, তপনা মাগী ফমুংদা য়েংখিবদা হিক্কা হিক্কা কপ্তুনা মোন

অদুদা মমায় অদো উপশিন্দুনা কঙ্গী। অমুকসু মমায় হাইগৎতুনা ঐগী ফোটো অদো য়েংই। ফোটো অদুবু চেচেৎ কোনশিন্দুনা থরো-থরো ওন্দুনা কঙ্গী। ঐগী হৌথিবা চিঠিশিং অদো অমুক পাই, ঐদি-মাগী মঠৌ অদু উবদা ঐসু থোঙনাও রাংমদা হায়ফম খঙদনা কঙ্গী। ঐ মাগী কাদা য়াম্মা চঙনীংখি অদুবু.....।

সুনো - অদুবু কৈদৌরবা.....?

রেবিকা - ঐনা কাদুনা চঙলুরবদি নুংশিবনা পূম্মক নমথেকুনা কাং-থোং চাইবা তারে খন্দুনা ঐহাক লাকই হায়বা খঙহল্লমদনা, থোঙনাও মপাদুদা লেপ্পা য়াবা মথৈ লেপ্পঙ্গা ঐহাক হল্লকথি। হৌজিক্তি করিবু কারনি, খল্লবগী অর্থসু লৈত্রে। মতমসু লোইরে, থম্মোয়সু অদুম নুংগুম কনয়সনু। সুনো, হৌথিবা খৌদোক খুদিংমক থম্মোয়গী লৈকাদা নুং ওনয়সনু। হৌজিক্তি ইপুরোইবগী মরুম-থুপা হিংবা তাবনি। নঙগী বারী খঙনীংদুনা লাকুগা ঐগী বারী ওইনা নীংশিংনরেদনা?

সুনো - ঐগীদি লাইবক য়াম্মা ফরে। ফিরেপ অসি ঐনা হান্না লৌয়বনি। ঐগী অনীংবা অপাষা পূম্মক মশানসু তৌরকই, ঐ মাবু হায়নীংঙাই লৈতনা থাগৎলি।

রেবিকা - মশা-মশাসু হান্না খঙনমাল্লে, লৈসু লৈমীননীংমাল্লে, অহনথৈসু হাইফেং হায়নমাল্লে।

সুনো - মথোয়গী বাসে ঐ হৌদোয়গীংদ্রবনি, অদুবু হংলবনিনা খরদি খুন্নগে, - হন্দক ইকুই কুইদনা মথোয় অহল লাকুম্মী লাইরৈ-নংঙি হায়বগুম করেয়রুম্মী। পুলিদা মথোয়মক ঙাইরে হায়দুনা চংপা মিনি। হাৎকে, তুপকে ইঙম-ঙম্বা ইমুংনি। ইমানসু য়াম্মা পামদে। দা-নোংতম্বা নুপী থিথিবসে ঐসু হরাওই। অদুবু...। মাদি ঐগী নাক্তা তোয়না লাকই। অদুনা অসুম্মা হেক-হেক হায়রৈ।

নোংতম্বা - অহল-লমননা য়াদদুনা চেল্লবনি, ঐ মাবু থোইনা খঙনবসু নত্তে। ঐ নঙবু তশেংনা নুংশি। ঐ নঙ নংতনা কনা অমত্তগা লুহোংবা পামদে। অসুম্মা তত্তনা হায়, অদুবু ঐ য়ানীংদ্রে। ইমা লুত্থাবীনা ঐবু নিংখীনা শেম-শাদুনা য়োকপীরগা ইমানা পামদবা থবক অমত্তা ঐ তৌনীংদে।

রেবিকা - ইমাগী য়াথং ইনগে খল্লবনিনা ইমানা হায়বা নিপা অদুদা নঙসু য়াবা তারে?

সুনো - (পুষ্টিং নুংশিনা, মীৎলুদা কীনা কন্দনা) রেবিকা. ঐবু করি হায়না খুম্বু হায়বগে? নুংশিবা হায়বসিবু হৈ-লৈগুম্বা হোংদোক হোংজিন যাবসুনত্তে। ওরাংসু মখোয় অনি লাকুনা ঐবু ফাদুনা পুনবা হোংনরম্বী। ইমা লৈরম্বগী ফবনি। ইমানা নিংখিনা থেমদুনা থাদোকখিবনি।

রেবিকানা যাম্মা হৈ-শিংনা সুনোলাতাগী থম্বোয়দা ইথক-মচা কারবা ফোংদোক্কা নুংশিবা অমা লৈবনো রেবিকাসু থংঙি অদুবু মদুগী মতমদা বা হৌদোকপা যাম্মা কিনা লৈরকপনি। অদুবা তাজা চারে খন্দুনা বা মরক থংলি।

রেবিকা - দা নোংতম্বসে যাম্মা নুংশি অদুবু মানা হন্দক তৌরক্লিবা লীচৎসিদি ঐসু মাৰু নুংশিবা বাংলি। নখোয় অনিগী মতৌসে কনানসু কাইননি থাজদে, অসুক নুংশিননা নুংশিনবা দা - নোংতম্বগা করম্মা কাইনরিবনো? নোংতম্বনা করম্মা নুপী অমা চেল্লুরিবনো? ঐখোয়দি পুংঙক ঙকই।

সুনো - (খৌইশা শাদনা, অরাবা নুংঙাইতবা করিসু খন্দবা শাদুনা অসুম্মা হায়রকই) মশানা নুংশিজবা, অপাষা ঐঙোন্দগী অহেনবা থিজখিবদা ঐখোয়না মঙোন্দা বারৌনিঙাই লৈতে।

রেবিকা - দা কুনজরনা নুপী অমত্তা কোইদনা লৈরক্লিবসে নোংতম্বগী হায়ঙম-তৌঙম্বা অদুদগীনি, নঙোন্দা ইহান-হান্না নুংশিজবা মীশক্তি দা - কুনজরনি। অদুবু... মাগী মরুপ নোংতম্বনা হান্না হাইদোকখিবা অদুদা মহাক থম্বোয়নুংদা নঙগী শক্তম্ব কনা থংদা লাকুনা থমখিবনি। ইনাক-কৈরাক-খুনবা মচাশিংসে পুষ্টিংদা হেক ফাওরকপা অপাষা, চীনবালনা হান্না হাইঙম্বা। পুষ্টিংগী অপাষা হেত্তা হাইদোকপা ঙমগল্লি।

সুনো - পুষ্টিং নুংশিনা, থংদেদা রেবিকা ঐসে ইনাক-খুনবা, অরং-অরাং খরদা ঙাওবা নুপী ওইনা উরদরা? ঐসু মাৰু নুংশিখিবনি অদুবু মাদি মতমদুদা করি মত্তা হায়রকখিদে। নুপী ঐখোয়গী অপাষদি ফোংদোকপা ঙমদবনা, মদুগী ওন্ন-তৈনবদা লাকখিবনি।

তরামরিগুবা শরুক

হিয়াঙ্গৈ থানি নিঙোলশিংগী পুক্রিং নুংশিবা থানি সুনোলতাগী ফিভম
য়াম্মা লুরকই, নোংম-নোংমগী অরাবা রাখন্না লৈতাফম খংদ্রবা থম্মোয়না অরুহা
পোৎলুম অমা পুরি। করিগুহা পোৎশক অমা লুম্মা পুবদি পোৎ অদু থারগা অরাবা
অদু কোকই। রাখলগী পোৎলুমসিদি পুন্সি লম্বী তেনশিল্লকপা নত্তনা করিসু উপাই
লৈতে।

পুন্সিবা, সুনোলতাগী য়ুমদা লাকই, করিগুহা পাউ খরা তম্বিংদুনা প্রপ-প্রপ চংশি
দুনা সুমাং মতোন্দগী সুনোলতা কৌরকই।

সুনো-সুনো, সুনো-সুনো। (সুনোলতানা তপ্পা খুশনি, মাগী কাদগী) খুশা অদো
তাদ্রদুনা মথস্তা অমুক শোঞ্জবনি কনা-মতা লৈতম্। সুনোলতানা পুন্সিবনি
খংলকপদগী মপান্দা থোরক্তুনা

সুনো - হাইমা দা-পুন্সিবা, চংলকউ লাও। অদুদা লেপতুনা লৈতসু

পুন্সিবা - ঐনা কৌবা কাসে খুম্বিংদ্রেনে? য়ুমদা চংহন্নিংদ্রমালে? (সুনোলতা
ইকাইরপ তৌনা)

সুনো - মীনা খুশদি দা-পুন্সিবনা তাদ্রগা? ইকাইবা হান্না পীশল্লকনু। সে, মোরাসিদা
ফম্বীয়ু, মোরাসিসু তংলে।

পুন্সিবা - ফম্বা য়ারগা লোইরেদা, কৈদৌইগে?

সুনো - কমদৌরি দা-পুন্সিবা, নুংঙাইরিব্রা?

পুন্সিবা - (শকফম খঙহন হঞ্জিল্লগা খুমনিংদা পাউখুমনা) হোই, ঐ হায়নিংঙাই
লৈতনা নুংঙাইরি....।

সুনোনা করিগী রাহং অসি মঙোন্দা হংলুরিবনো মপুক্রিংদা থল্লকই।

পুন্সিবা - (রারৌবা রাইনো) ঐ নুপীশিংসে খাজবা থমদরে। কিসু য়াম্মা কি,
হৌজিক্তা খংলক্লে। ইশা মতিক চাদে হায়বসিসু।

সুনো - দা-পুন্নিবা, নুংশিবা হায়বসিবু থুংনবা অদু খক্তারনে? থুংনদনা কাইনখিবসিংসিদি নুংশিরম্মোই হায়সিরা?

পুন্নিবা - তপ্পা-তপ্পা লাপথোকখিবা ওইরদি খরা ফগদৌবা? অদুদি নক্তদনা ইরাল অমা পীরন্নগা খংখং-খংখিবসিদি করম্মা থম্মোয়না খঙবা গুমগনি। ফোংনা কল্পা যাবসু নক্তে।

সুনো - ঐসু খাদি খাজদবনি রেবিকানা অসুম্মা তৌখিনি হায়বসে? অদুবু কনানা খংগনি। উনশানা কুপ্পিবা মীওইবগী থম্মোয়বু, ঐগীসু অদুমক মঙাই।

পুন্নিবা - ঐগী বাদি লোইনা হৌথ্রে। লোইনা চংথ্রে। পুম্মক বারি ওইহৌরে। অদুক থিনা মীনন্নম্মা মহাক অদুমদি ঐ মাবু বারৌই। হন্দক্কী নিংঙোল চাক-কৌবা নুমীৎতুদা ঐহাক পুক্রিং নুংশিনা লৈরিঙৈদা মথোয়গী অঙাং অমদা ঐগীনি হাইদুনা যুবী অমা, লফোই লাফাং অমা, কোমলা খরা, সেম খরা ঐনা তোইনা চাগনবা অচাপোৎ খরগা পীরকই লোন্না মী খংহন্দনা পীরকপনি। ঐ পুক্রিং নুংশি কপসু কপনিংঙি, পীসু তারকই। অদুমক ওইরগসু ঐ কদোমদগী লাকখিবনো খংহৌদবা অশাওবা অমনা করিসু খংজদ্রবা পোৎশক খরা অদো ইনাক্তগী যাম্মা থুনা পুথোকখিনবা অঙাং অদুদা চৈবীখি।

সুনো - মরাল করিসু লৈতবা পোৎতুদা তাইনবিথ্রবা।

পুন্নিবা - ঐসু কোন্নবুদি নিংঙমহৌদে। অদুম্মক ওইরসু বারৌরি হায়বসিমদি মাসু খংলন্ননিদনা? রেবিকানা মুম পানখিবগী অহানবা চহিগী নিংঙোল চাক্কৌবদো হন্দক চহিসিনা অহানবনি। অরৈবা ফিজ়েং, লৈতে, সনা, লুপা শেং-চাদুনা মপাম লমদমদা চংনবা থানি। লৈতবা লাইরবা কয়াদি চংতি-চংনিং শেংন-ইন্নবা ফি-রোলদি লৈতবা, ফি-রোল লৈরগসু সনা-লুপা লৈতবা নিঙোল কয়ামদি নুমীৎ অসিদা কপনিংদবা নিঙোল লৈরমগদ্রা? সনাগুম্মা ফজরবা সনারৈনা কয়াতা নিংখিনা মেরাগী খাবল মরক্তা হিয়াট্টৈ থা নিনি পানববু গাইজরিবা, গোরবুধোন চীংগী চীংখক্তা মনবী-মন্নাও কয়ানা মঙকশমদা শনারৈ পরেং-পরেং শিদ্দুনা চেম্মা-চোংনা শান্নবা জগৎকী মপা গ্রীক্শম্মা খুৎতা বাঁসি পাইদুনা নিংখিবা শুরনা তাইবং

জিববু শুদ্ধংলি, মপু মানা পীবিবা লবুন্ধী ফোঁনা লৌবুক চোন্না লৈবা উরগা মতম অসিবু কল্পক্তবা তাইবং জিব কনাবু লৈবগে? সনা অহিংবা মচুগুম নিংথিরবা সনা ফোঁনা, লবুক চোন্না লৈবা উরগা করম্বা লৌপুনা মোমোন নোক্তবা য়াওবগে? হায়নিংঙাই লৈতনা নুংশিরবা মতমনি, নুংঙাইরবা মতমনি। নিনি পানবা চাক্কাঁবা লৌইথ্রবসু কনা-কনাগুম্বা খরদি নুমীৎতুদা নত্রগসু থা অদুগী মনুংদা চাক কৌনবসু অদুম য়াওরি। (সুনোলাতানা ঙাইহাক তুমীন লৈরগা অসুম্মা হাইরকই)

সুনো - য়েংউ! দা-পুন্নিবা লৌবুন্ধী ফৌসিংসে ফজদরা?

পুন্নিবা - উম ফজৈ।

সুনো - লৈকাইগী মরুপ, ইবুং-ইম্বা, ইতারোই কম্মা শঙলুপ-শঙলুপ, লৌ-থাওবা, য়ৈবা চৎপদো নুংশিদরা? রেবিকা ঐথোয় ময়াম লৌয়ে, লৌথাওবা, খুল্লং তৌনদুনা শঙলুপ-শঙলুপ চৎপদা নিংশিংলিবরা?

পুন্নিবা - হৌথিবা খৌদোক কয়ানা থম্মোয়সিদা কপহল্লিবনি। চৎলিবা থা অসিগী হিয়াংগৈগী ২৭ পানবা নিংখৌকাবা নুমীৎ অসিদা ঐগী মরুপ নোংতম্বসু লুহোংনবা লেপুথ্রে। ঐগী মরুপ অসুম্মা তৌরকনি হায়বসে ঐদি ঙসিসু থাজদ্রিবনি। নোংতম্বনা নংবু তশেংনা নুংশি। হৌজিকসু নংগী ফিরেপ হোংহৌদ্রি, ঐনদি হাইরম্বনি নঙগী পুন্নিদা সুনোলতাগুম্মা ফজবা নুপীদি শুকফং ফংলৌই। ইনাক খুনবা, সনা-লুপ লৈবা নুপীদি ওইরম্বা য়াই। সুনোলতাগুম্মা নিংথিবদি ওইরম্বরৌই হাইনা।

সুনো - করিগী ঐগী রা হৌদোকুরিবনো? ঐ মীগী মকাদা অয়েৎপা ওইনিংদে। মাসু মাগী চান্নজবা পুন্নি খোংলৌই থিজবনি। মদুদা ঐনা কনাবু বারৌনিঙাই লৈবগে?

পুন্নিবা - (অমুক মথা তারকই) নোংতম্বদি মাগী লুহোংবা অদো হেক লৌইবগা নঙগা অমুক সুংশোই-শোইদনা লুহোংখিনি হাইহৌই। মদুনা মাগী করম্বা রাখলনো খংদে। (সুনোলতানা শাওনিংবা রাইনো হাইরকই)

সুনো - মদুনা নুপীশিংবু করিসু লৈতনা খনবা হম্বা মীৎয়েৎনা য়েংবীবগী রাফম্বি। মদুদা ঐনা য়াগদৌবসু নত্তে।

তরামঙাশুবা শরুক

থম্বাল গাংবী, মমা মচা য়ুমগী লৈত-লাইর তাস্দুনা, অফ-ফন্ত থম্বদুনা, মমানা মচাদা মচা ওইবগী নুংশিনা পাউতাক কয়া পীরি। ইবেম্মা, চেকশিল্লু। নুপীগী থোংথাংসে যাম্মা লুবনি। মীনা ঐথোয়বু য়েংশিল্লি। ইচাগী শক-চু অসিদা কল্লক্তা কনাবু লৈরিবগে? ইচাগী মীংসু কৈরোই লৈকাইনা নুংশিবীদুনা ইমাগী মীংগা মাম্না কৌবী। থম্বাল গাংবীগী মচাদি থম্বাল গাংবীগুম্মা নিংশিনা ফজৈ হায়দুনা অহল-লমন, নবুংশিংনা কৌনরিবনি। নমা ঐগী শক-মাল্লি হায়দুনা ইচানা লৈশাবী মপুং ফানা লৈবসে ইমা পাখৎলক্রে, পুক্রিং নুংশি, ইচাবু কল্লকপা যাম্মী। নোংমা খুদোংখিবা থোক্রকপদা ইমা ইচাগী ফজফম লৈতে, ইচাবু শক উখিবা মীওই কয়ানা, ইচা-ইমৌ ওইনিংদবা কনাবু যাওঽবগে? খুল অসিদদি ইচাবু হাইদবা নিপা অমতা লৈরম্নোই। মচানুপী সুনোলাতানা হাইফম খংদনা হায়রকই-

- অদুবু ইমা ঐনরো? মখোয়না হাইরকই, হংলকই হাইদুনা ঐনা যাববু যাওঽবরো? মমানা, ইচানা যাই হায়বগী রা নত্তে। ইমা ইচাবু নুংশিবদগী হায়রকপা ওইরমগনি। অদুবু ইবেম্মা, ইচাবু নুংশিদুনা হায়বা নত্তবা, ইচাবু কল্লক্তুনা হাইবা কয়ামসু যাওরমগনি।

মচানুপীনা মমাদা ওইনদুনা অসুম্মা হাইরকই।

- ঐবু নিঙোলনি হাইদুনা লৈহন্নিংদ্রবরা ইমা?

মচাগী রাই অসি তাবদা মমানা হীক্লা-হীক্লা কপ্পকই। কপ্পা কপ্পা রা মখা তারকই

- ইচা লৈশাবী ফারে হাইদুনা লৈহন্নিংদ্রবগী রা নত্তেনে। নিঙোল ওইবী ঐথোয়গী চৎনবীনি। মচা নুপীদি চম্মা সুম মমাদা ওইনদুনা হাইরবনি। অদুবু মমাদি থম্বোয় শোক্রা পুক্রিং নুংশিত্রে। অসুম্মা মমা-মচা লৈরিঙৈদা থোঙ্গাল্লোমদগী নুপী অমা চংলকপদু উহৌদ্রমাল্লে। মনাক্তা লেপ্পগা কৌরকই - ইবেম্মা গাংবীদো, (ঙকচাম্না) হাইমা, ইনে কাখৎপীরকউ। মমানা, ইনম্মা লাকপা উহৌদেবানি।

সুনো - ঐখোয় ইনেসে পোৎ যাম্মা পুরকএদা। এ! ঙাসু যাম্মা যাওরিনে, ঐনা চাগনবা কাবোংসু যাওরকইনা 'সিদি যাম্মা হাওনিএ।

মমা - কৈদৌনবা অসুক যাম্মা পুরকইনো ইনম্মা?

মনে - করিসু যাম্মা নত্তেদা, ঙাসু য়ুমদগী ফাবনি। লৈরুবা পোৎ অমত্তা যাওদে, য়ুমদা লৈবা পোৎ ঙাক্তনি।

সুনো - ইনে, নখোয় রাবাগাইসে খবক যাম্মা শুগল্লি?

মনে - ইবেম্মা, নখোয় স্বাইসিদা তৌনরিবা অসিগা চপ মান্নেদা। অঁতে লাইরি ঙাইখোনে ইমৌ তোনবী উদেদা?

সুনো - ঐখোয় ইনাওদি টুসন তৌবা চৎখি, লাক্কনি। ইনে, ইমাগা সুম ফুম্মীমৌ ঐ চাক খোংলুরগে, ইনেবু করি চানিংগে?

মনে - (হরাওনা নোক্রদুনা হায়রকই) ইনৌননে হেক চানিংবদো ননে ঐগীসু চানিংবনি। চাকপু ঙল্লি ঙাইখো, ইনে রা হাইখিগে?

সুনো - করি বানো ইনে?

মনে - (তাজ্জা অদু চারে খন্দুনা রা হৌদোক্ককই) নহাল হাইরম্মা বাদো, নুমীৎ লেপনরসি, মখোয় অহলশিং লাক্কগে হাইয়ু, য়ানবসু খরা শিনবিয়ু হাইদুনা ঐঙো দা ইছোক্কা কন্না শিন্নরত্বে জাৎনি। ইচা-ইমৌগী রা তাদনদি ঐনদি হেক ঙম্মা নত্তবনিনা, য়ানি-য়্যারোই অমত্তা হায়রমদে। নিপা মচাদুনা মরোল অমা, নোং ঙানবা ঙাইঙমদে। ঐ খবক্কা শুফম-চাফম খংবা জাৎ নত্তে।

খম্মাল ঙাংবী - ইনম্মা, ঐগীদি করি হাইগদৌবনো খংদ্রে? নচা নমৌগী বাদা লৌইনা লৈ। ঐদি মমানি হায়বগী বানি। নমৌগী রা তাদনদি ঐ রা অমত্তা হায়বা ঙমজদে। লৈকাইসিদগী হেস্দোক্তনা অতোপ্পা কয়াদগী ইচাবু হাইদবা হংদবা অমত্তা যাওরল্লোই। মানা সিমদি য়ারেসে হাইবসে সুকহাই হাইদে। ঐ য়ুম পানখিরৌই হাইদুনা অদুম লৈরিবসিনি।

সুনো - (পুক্টিং নুংশিনা কপ্পকই, হিক হিক কপ্পগা অসুমনা হাইরকই) ইনে, মমা ওইবীশিংনা মমাগী পিবিবুংদা হেক লৈরকপদগী কদায়দা শোইখিগদৌগে?

কদায়া মাংখিগদৌগে খন্দুনা শুগদৌবা খবক কয়া শুরক্ত, চাগদৌবা কয়া চারক্ত, মচাশিংগী খন্দুনা তুষ্ণা মচেং, চাবা মচেং, হৌজিক্তি নিঙোলনা ময়ুমদা লৈবগী মতম ওইদ্রামায়ে।? ইমাগী অপাষা মফমদা মচা ঐসু লেপ্পগে। রাই খরা অসি হায়রঙ্গা হিরা-হিরা কপ্পগা ইমুংদা চংখি। মচানুপী মতৌ অদু উবদা মমাসু মনেসু কপখি। মনে - (মনেনা মপী তৈথোক্সগা) তাতৌদুমক্তং লৈরঙ্গবদি কয়াদা নুংঙাইজরমগবা? খম্বাল ঙাংবী - (খোল থোক্সা কপ্পকই) নচানুপী মপুং ফারক্রে, অমুক্তগদি য়েংলো লাওনে, ইবুংঙো।

-- ০০ --

তরাতরুকশুবা শরুক

খম্বালঙাংবী, মচানুপী লুহোংবগী কুঠি য়েংবা চংখিবনি। নিপা ময়ুমগী মীগা, নুমীদাংরাইরম ওইরক্রে। উচেক-রায়া, তিল-কাং, পুম্মক মরাং-মরাং লাংনরকই অরান্না চিংয়া-তময়া পাংয়াদা চাক্সারুবা মচাঞ্জাক খিবা চংলুবা উচেক চা কয়াদি। পরেং-পরেং ময়ুম মাইগৈ তম্মা পাইনরি। চিংখোং চিংয়াদা ঙৌখাংনর মরক্তা অঙৌবা উচেক, উরোক পরেং-পরেং পাইবা উরগা অসুম্মা খল্লুরে। অঙৌবা লৈ কুন্দো পরেংনা পাম্মুবা মাগী ঙকশমদা হুন্মদায়গুম খল্লুরে। হয়েংতা ঙাইরবা মাগী লুহোংবা মতম অসিদা ঐগী থম্মোয়সিদা রাইবসিনা করিগীনো? ঐগীদমক লেপ্পম্বা মহাক্সা মীগীদমক লেপথে। থম্মোয় নংবু কৈদৌবগে? মাগীদমক রাবসে তোক-ও। হে, মীংকী পি, নংসু মাগীদমক শিহুরক্সনু কৈদৌবগে?

প্রপ-প্রপ হরাওনা হল্লকই ময়ুমদা মচা লুহোংবগী পুংফম নুমীং পুরদুনা, মমানা হল্লকপা অদু উবদা সুনোলতাগী মীহল তিং-তিং চোংই। ফাগী-ফাগীদগী

নুংশা খিরকই, ঐবু হৌজিক লুহোংবা তারেকো? মমানা সুমাং মচি হেক যৌবগী মচানুপীবু কৌরকই।

- ইবেম্মা, সুনোলতা নংবু কদায়দা লৈবগে?

সুনো - ইমা ঐ ইমুংদা লৈয়ে।

- পোইনুনা নংগী নপোক থা ওইরে অদুগা বাকচীংনা নিপাদুগী মপোক থা ওইরে। বাকচীংদি লুহোংসু লুহোংনদে অদুনা ফাইরেনগী তরামরি (১৪) নি পানবা ইরাই নুমীং অসিদা য়াম্মা ফরে হাই। ননেসু মথোয় নুপা ময়ুমগী মীগা পুরা হনথ্রে। থা অনি অহ্মসে খংহৌদৌ নত্তে। থবক্তদি তৌবা গুমহৌরোইদৌবা। মতমদি ঐথোয়বু গাংবীতৌ নত্তে। মচানুপী সুনোলতা পুক্ৰিং খঙনুং নুংশিরক্তুনা হিক হিক কপ্লকই। মমানা মচাগী মতৌ অদু উবদা মমাসু পুক্ৰিং নুংশিরকই। অদুবু অরাবা নুংগাইতবা পুম্মবক লোৎশিন্দুনা মচাবু থেম্মী।

- ইচাবু কৈদৌরগে? হকচাং গুমদ্রবরা? নশাদো নুংগাইত্রগা পোথারো। ননাওনুপীনা মরাইনা হোংনজনি, ননাও নুপীনা কদায়দা চথোকথ্রে। (মচানুপী লাতানা খুম্বকই)

- ইমা ঐ এঞ্জাং মল্লিয়ে মনিংদা, ইচেনা হঙ্গাম থোংবা চাসি গাথা মচা খরা পুত্রিদগী ফাবদুগা থোংসি ইমা, অদুনা হাওনিয়ে।

- ফরে, ফরে অদুদি ইমাসু ললোনবী উনরুথিগে, গুরাং কোবী, হঙ্গাম খরা য়োনখিবগী পৈশাদো লৌরুগে। হেক লৌরুত্রিফাওবা থিল্লক্কাইদৌনি, চান-থরু বা থাও-থুমদি লৈরিবরা? মচানুপী লাতানা

- থুমদি খরা ব্ৰাংলমগনি। হয়েং লৈবসু অক্ষানি লৈরক্কা ইমা। ইমা ইচে লুহোংবগী কুঠি য়েংলুবদুদি ইমা, করি থাদা তারে।

মমা - ফাইরেনগী তরামরি নি পানবা ইরাই নুমীং অসিদা তারে। থা অনিমথাই মুক্তা গাইরমগনি খংদে করিনো ইমানা তৌগদৌবসে। ইমা পৈশা লৌরুথিগে, নচেগা করিনো অফ-ফত্ত তাম্রশু মনাও নুপী লাতানা মচেগী মনাক্তা চংশিন্দুনা মচেগী মনাক্তা তপ্পা ফমখরগা হাইরকই।

লাতা - ইচে, ফাইরেলগী তরামরিনি পানবা হাইরিসিবু ইচেবু তারবরা?

সুনো - (মচেনা কপ্পদগী অহিকপা থোঞ্জেলনা হাইরকই) উমঃ তারে।

লাতা - ইচে দা-নোংতম্বগী লুহোংবা হয়েংনিদনা, ঐদিনে ইচেদা, নোংতম্বসে লুহোংবা হেক নোঙ গানবগা লাঙ্তৌবা মাল্লি।

মচে - মা লাক্সগা কৈদৌনি হাইগে। কান্দ্রবা মতমসিদা ?

লাতা - অদো ইচে, মাননে ইচেবু চৎসি শোইদনা হাইরক্কনি অদো ইচে, য়ারুনুকো ইচে। ইচেগা মাগা লৈনরিবা মরিসিদি মথোয়না খংদবনি, ইচেবু অতোনবী মীগী নুপা মুনবী, তৌ-ঙম্বী হেত্তা হাইনদোইনি। ঐগী ইমানবী অমা, মথোয় মনাত্তা লৈবদুনা গুসাই হাইরম্বিবা মথোয় নুপী মপাদুনসু দা-নোংতম্বাদা ইনশিল্লি হাই, নুপানা নুপী অনি লোনবা করিসু কাইদে অদুনা লুহোংবা হেক নোংগানবগা ইচেবু চেল্লকউ। মশানা যাদ্রবসু ফারকউ হাইদুনা মচাদা ইনশিল্লি হাই। ঐদিনে ইচেদা দা-নোংতম্ববুদি নুংশি হায়ববু মথোয় মপাদো য়াম্মা নুংশিদে ঐদি। অদুক হনুরবা মানা নুপী অঙাং উবা য়াদে, গাওশরবা নহা মচাদগী খরা হেল্লি রাখি-রায়েম গাংলিবা। মথোয়না কয়াম ইনাক-খুল্লবসু ঐদি শুকপাম পামদে মথোয় ইমুংসে। অদো ইচে, দা-নোংতম্বগী রাখল খল্লরনু। দা-নোংম্বনা কয়্য হায়রক্কবসু য়ারুনুকো ইচে। হৌজিক্তি মতম হেল্লে।

সুনো - ঐনবু লৈগে খল্লবদি নহান্না লৈরম্বনি। অদুবু খংনরুবা তিন্নরুবনা কাওগে খনবসে গুমদে। নিংশিংলরোই খল্লি য়াদে মাবু, লন্নানবী কনাগী গুকাশমদা হুকথ্রগদৌরবা মাগী গুকাশমগী কুন্দোদো, লন্নানবী মাগী মখুংতো কয়্যাদা লাইবক ফরিবনো?

মপুক্টিংদা খনবা রাখল অদো চীনবান যৌরকই খংহৌদনা হাইদোকখিবনি।

লাতা - (য়ান্না হৈ-শিংনা গাংলকই) হৌজিক্তি ইচেগীসু লুহোংবাবা মতম লেপ্ন রে। শক হাইরে নোংতম্বনা হেনবা নত্তে, মশাসু মতিক চাই, ইনাক-খুনবদা হাইরুগসু মথোইসু রাগাইদদি মমিং চৎলিবনি। দা-নোংতম্বনা হেনগে হেল্লবদা নুংশিবদা

খরা হেন্দৌ মঙাইরে। অদুসু মানা হান্না নুংশিনরুবগী তৌবনি। কোন্নদদি রাগাইদুনা
হেল্লকপা শোইদবনি, লৈরবা মতুংদদি।

-- ০০ --

তরাত রেংগুবা শরুক

মনাওনুপী লাতানা মচেদা পাউ তমগদৌবগী ময়ুমদা প্রপ-প্রপ চংলকই।
সোরোক্তা গাংনহৌবা পাউ অদু মচেদা তমনিংদুনা

- ইচে, ইচে মখোয় লুহোংবগী কৈন্য অদো চেনথ্রে হাইনহৌই।

সুনো - করি হাইবা?

লাতা - লুহোংবা নুমীৎসিদা কৈন্যদো চেনথ্রে অতোপ্পা নুপা অমদা হাইনহৌই।

সুনো - অদুবু অচুম্বা? মদুনা অচুম্বা ওইরবদি ওখোকা ইকাইরগনিদা?

লাতা - চুম্বা চুমদবদি ঐসু খংদে মীনা নিম্বুং-নিম্বুং গাংনহৌই।

মচেগী খম্মোয়নুংদা অপেনবা অমদি ফাওরকই। চীনবান খোকা হাইদোক্ত মীনা
গাংনরবদি শোইদি শোইরম্নৌই।

লাতা - কল্লক পেল্লিদা! ঐ-মক গাইরে হাইদুনা তৌ-শাবা মখোয় মপাদো,
তৌবগীদি মখোয় মপাদো ইকাইবা খংবা মী নত্তে।

অমরোমদনা নোংতম্বগী যুমদা পাউ হংবা লাক্সা মীয়াম অমনা কৈন্য চেনথ্রবনি।
লুহোংবা কাইরে, লুহোংবা কাইরবনি। লুহোংবা নুমীৎ অসিদা কৈন্য চেনথ্রবনি।
হাইরুবা হরা, গারি, বেন লোইনা হাইদোক্কুবা তাবনি। অহল অমনা হাইরকই

- হরা গারি, বেনদি লাইরি, অরাপ্পা মীগী বার্তোনদুনি লুরিবদি, হোরেল শোইদনা
লাক্সগনি।

নোংতম্বগী মপানা মচানিপা নোংতম্ববু কৌশন্দুনা অসুম্মা হাই, - ইবুংঙো নিপা খোকউ লুহোংবা কাইবা যাদে গুসি সোইদনা লুহোংবা কাইবা যাদে। চৎলু, হৌজিকমক গারি ভান পুথো। পৈশা খরসু যাওথো। থম্বাল গাংবীগী মচা গাংবীদোনদো হৌজিকমক পুরকউ। হৌজিকমক লুহোংগদৌবনি। মশানা মাদ্রবসু নমদুনা ফারকউ। তিৎফম খোকপা পৈশা তিৎলগা লোইরে কৈদৌই হাইগে? ঐনা হান্না মখোয়না খরা লাইরবদুদা তৌবনি। শক-চুদি মখোয় মমা-মচাবু হেনবীনবা লৈতে। নংনা গুস্তোই হায়রগা ঐসু যাওগে। অতোপ্পা মী খরসু পুথিসি। হান্না থেমদুনা নৌদুনা য়েংবা তাবনি মদুদা য়ারক্তগনা নমদুনা ফারগা পুরকপা তাবনি। নিপা মচা নঙ গুস্তোইদরা?

নোংতম্বা - (মচা নিপা নোংদম্বনা তপ্পা খুম্বকই) ঐগী লুহোংবসে তোক্রসিবা? মচানিপানা রা গাংবা লোইদ্রিঙদা থংলগা হাইরকই মপানা

- করিগীনো, নপুক্রিং অদুক শোছরিবনো? ইপা লৈরিবসিদি, নং করিগী চীংনরি।

নোংতম্বা - (মচা নিপা নোংদম্বনা তপ্পা হাইরকই) মীসু লুহোংবগী মতম লেপ্প থ্রবনি, মীগী মকাদা অমুক য়েংতবনা ফরনিদা?

মপানা রাজাওগা লোয়ননা হাইরকই, মীনদি মীগী মকাদা য়েংলগা ঐখোয়নদি করিগী য়েংলোই। নিপা মাম্দবা তৌনু? নিপা খোকউ, থম্বাল গাংবীগী ইমুংবু করিগী কিরিবনো? য়ারবসু মাদ্রবসু ফারগা হেত্তা পুরকউ। মশক্তুদি ফজবনিদা ... করি হাইগে ইবুঙো?

নোংতম্বা - (মচানিপা নোংতম্বনা মপাবু বারৌবগুম) পুম্বমকসে বাবানা শিনবনি, হৌজিক্তি মীগীসু লুহোংবগী মতম লেপ্পে। বারোইপোং থাদুনা, অওং-অউনপোং শেম শানথ্রে, মতম অমদা ঐদি বাবাদা হাইজবনি থম্বাল গাংবীগী মচা সুনোলতা নত্তনা ঐ কনা অমত্তগা লুহোংবা পামদে হাইনা। হৌজিক্তি করি ওইরে বাবগী পৈশা, সনা খরা অদুনা মীবু মী-ওইনা করিসু খনদে। পৈশানা অপাম্বদি লৈবা ফংই হাইববু নুংশিবদি সনা লুপানা লৈবা য়াদে হাইবসি বাবাদি খংদমাল্লে। হৌজিক্তি মতমদা মীবু লৈতে-লাইরৈ হাইদুনা য়াম্মা হছনা খনবা যাদ্রবনি।

মপানা পৈশাকী মপানা মপানা মপানা মপানা মপানা মতমদবু পৈশানা ওমদবা করিবু লৈরিবগে? হৌজিকী বাতা নত্তে, আ-- মমাংঙে নিংখৌ পাঞ্জিঙেদগী অদুম চংনদুনা লাক্কবনি। হৌজিক পুংদি তরেং (৭) তারক্কে লুহোংবগী মীদি লাক্কনি। কান্নদে চৎসি, ইপাসু যাওগে। মখোয়গীদা লৈবা মীনাই তোম্বদা অসুম্মা ওনশিন্দুনা হাই, মচানিপাদি তাহন্দনা

- হাঃ. তোম্বা করি হাইনি উং আঃ তৌনদুনা লৈবগী মতম নত্তে। অদুনা মমা খংদে, মচা খংদে চেল্লক্তবা যাদ্রবনি। মমা ওইরে ঐগী মচা ওইরে ইচাগী। নোকফেং তৌনা লাক্কগা ঐগী বাসিবু যাদ্রবরা? ঐখোয়সু নহা ওইরি। চহি হুম্ফু (৬০) খরদমক হেনবতা ওইরি পাখং নখোয়না হেনদৌবা নত্তে। হা - তোম্বা নত্তনে?

তোম্বা - (নোকফেং তৌনা বা মখা তারকই) যাই - যাই বাবুগীসু লুহোংবা য়ারি, নহা য়াম্মা ওইরি নচা নুপাগীদি লৌইরগা বাবুগীদমক খংনবা হাইবদুনি বাবু?

খাগংলগা হরাওদবা মীদি লৈতবনিনা, খাগংলগা হরাওবা মীনিনা, খুইরবা মমাই অদো হে..হে....হে নোক্কই। নোক্কা নোক্কা মচা নিপাদা নুপী চেনবা চংননবা হাইরকই।

- কৈদৌরগে হৌজিকফাওবা ফি শেংপা লৌইদ্রিবরা? তোম্বা গারি ষ্টাট তৌ মশা মড় ফবা যু থকপা নহা খরা পুখো করিগুম্বা হোরেল হো-হা হাইরক্কবসু নখোয়না ওম্বক্তবা যাদ্রবনি।

ঙাংনরিবা রাশিং অদু ঙাশাইদগী নুপী মচা লৈকাইদুনা লৈবা, সুনোলতাগী মনাওনুপীগা তিন্নবা মমাব্বী অদুনা ঙাংনরিবা রাশিং অদু তুন্নবা চেল্লক্তনা সোমদনা পাউ তন্নি।

লাতা - লাতা নখোয় ইচেদি? শুর থবেং-থবেং চেল্লকতুনা পাউ তন্নি।

- নখোয় ইচেসো দা-নোংতম্বগী মপাগা মখোয় হৌজিক লুহোংবগী হাইনি হাইদুনা লাক্কৌগী তৌহৌই। করিগুম্বা যাদ্রগসু নমদুনা ফাগনি হাইদুনা গারিকা, মীকা খৌরাং তৌহৌই, কৈন্য চেনথিবগী রাতি তারবা নত্রা?

লাতা - হেই তারে

মমানা ঙাংনরিবা বাদু ইমুংদা তারদুনা প্রপ-প্রপ খোরকুগা নুংশা থিনা হংলকই।

- করি হাইবা ইবেম্মা? মখোয়গী কৈন্য চেনত্রগা ঐগী ইচানুপী ফানি লুহোংবা
কাইবা যাদে হাইরিবসিবু ফনা লুবা বানি।

মচানুপীনা মখা তারকই - ইমা মখোয় মপাদো যাম্মা তৌবা গুম্মী, ইকাইবসু খংদে
অদুনা শোইদনা তৌরক্কনি।

পাউ তন্নম্মা মমানবীদুনা অসুম্মা হাইরকই - ঐদি চংলগে, হোরে, মখোয়না ঐনা
পাউ তন্নম্মে হাইদুনা ঐবু ঙাংগনি, ঐ চংলে। - অসি হাইদুনা প্রপ-প্রপ চংখি।

মমানা থবাই বানা পুক্ৰিং চীংননা সোমদসু লুহোংবা মতম লেপ্ত্রবা? হৌজিক
ঐখোয় করি খন্নসিগে? কদায় নচেদি? মচা নুপীবু কোই - সুনোলতা.. সুনোলতা..
সুনোলতা।

- : লোইরবা : -



অইবগী ফোংথ্রবা লাইরিকশিং :

সরতকি নাতক (অহম পুন্স)

- ১। অসিবগী কুদা তুমথ্রবা
- ২। নোংজুগি অহিং
- ৩। ঐহাক হিংগদৌবা কিরে

ঐগী ইমাদি (অনিগী অপুন্স)

- ১। ইচেগি তোন্স
- ২। ঐগি ইমাদি

সুভাদ্রা চেনবা (শৈরেং)

অনন্দায়াইমগি কংথোকপ (ঝারি)

নিংথা মচেং (ড্রমা অনি)

- ১। ইঙেটলৈ
- ২। হনুবি

সুনোলতা (উপন্যাস)